

حەسەن ئىبراھىم

لەيلۆ

رۆمان

ناقى پرتووكى: لەيلۆ
نقىسەر: حەسەن ئىبراھىم
دیزاين و بەرگ: بىند محەمەد
چاپا ئىككى: دھۆك - 2022
چاپخانەيا:
ھژمارا سپاردنى:

ھەموو ماف بۆ نقىسەرى پاراستىنە، بى دەستوورەكا
نقىسكى نابت ئەف پەرتووكە بەيتە كۆپىكرن يان
ناقەرۆكا وى بەيتە قەگوھاستن.

"ژیان وانہیان ب ہہروہ نابہخشت، ئەقجا
دەمئ دبیژم ژیانئ ئەزئ فیڕکریم، پشتراستبە
من بەھایئ وئ یئ دایئ"

پەند

لهیلۆ

هه و النامه‌ی کتێب

دناقبه‌را وێ و هزرین وێ دا، ده‌مسال
دبۆرین، دقیا بیژته رابردویی خوه ل دویف من
نه‌هی، به‌یله کاودان ته ژبیرا من به‌ن، به‌یله

دەم مەژىيى من ژ بىرھاتىن كەفن
رزگار بىكەت.

لى وەسا ديارە رابردۆيى، پەيمانەكا
دۆمدرىژ يا دگەل گرېداى، گەلەك ژى دوير
نەكەتتية، يى ل ھنداڧ سەرى، يى دناڧ
مالا ويدا خوە ڧەشارتى.

ئھا ديسا ددانىن خوە يىن چىق و
يىشەرم نيشا چاۋىن وى دان. ڧىجارى
بشەرمزارىيەكا مەزنتر مېژۆ دوبارە كر.

دەستى وى يى راستى ئەوى ڧىرى
گفاشتنا خەنجەرى بووى، دلەرزى. تژى ناڧ
تلىن وى يىن خوينەلو خوەھ بوو.

ھزر و دورھىن ژىك نائىنە جوداكرن،
دوھى و ئەڧرۆ وەكو ئىكن. دەم يى ل بەر
بەرزەبوويى، جھ ھەر ئەو جھە...

ئەرى ھىشتا يى دەمى بۆرىدا
دژىت...؟

يان جارەكا دى ژيانى يىبەختى لى
كر...؟

ھاوارىن داىكا لەيلۆيى مەژى لى
رۆنكربوو، ترسا دوبارەبوونا رویدانى ھىز د
لەشىدا نەھىلا بوو.

دەرسۆكا خوە وەك نەخۆشەكى
تايەكا گران لى دبن گوھىن خوەرا گرېدابوو، ل
بەرسڧكى ل سەر راژىركەكا يىسەروبەر يى
روينشتى بوو .

هه که نه و دوپکيلا جگاري نه با يا ژ
خممکين وي يين مهزن دهردهفت و ل
هنداف سهرى وي بوويه نه وره کي رهش و
مژوموران، ههر که سي دديت دا وه سا هزر
کت يي مرييه، يان ژي يي دخه وه کا گران دا.
گه له ک هزر يين خوه ل سهرى وي
ددهن، هزرا ژهه موويان دژوارتر.
دي چه وا ژ في شه رمزاريي رزگار
بت...؟

_ دي چ کت...؟

_ دي چ نيته سهرى...؟

هيشتا چکي يين شه رمزارييا بهري چند
سالا يين ل هنداف سهرى دکت هه وار...
هيشتا پسته پسا گونديان دگوهان دا
يا دهنگ فه دت.
هيشتا نه شيت چاوين خوه بئيخته
چاوين زه لامين گوندي...
هيشتا تزي مه ژي يي وي پرسين بي
به رسفن.

_ بوچي کوشت...؟

_ گونه ها وي چ بوو...؟

سهرى وي يي شور و بيده نگيا وي،
که له خي وي بچوو کتر لاي کربوو، هزرا کلوخکي
سهرى وي کربوو سه له ميشک.
ئاگري وي قوپکي جگارا تووتني يا
دده في دا هيشتا يي گهش بوو، په رکي

جگاره کا دی دناف تلین خوه یین زقر دا تژی
تووتن کر و دپیچا.

زهینو، وهك میشه کا شویم چو خووشی
بو هزرین وی نه دهیلان .

ههر چهنده کی لقیین و دهنگ ژ خوه
دئینا دا بیرا وی ل کاره ساتی بینت .

ترس و شه پرزه بیا وی مهژی لی
رؤنکربوو. شهر دگهل په رچهم و کهزی و
بسکین خوه دکر .

له وهندیین خوه گریددان و دهاؤیتنه
سه ر ملین خوه، جاره کادی گرییا له وهندییا
قه دکره فه و دزه ندین خوه وه ردپیچان .

دههمه ن و تلین وی د شه ره کی دژوار
دا بوون.

چو تشت نه مان شه ری دگهل بکت، کتا
پیلایا خوه د سه یی به له ك وه رکر.

_ ته خیره عه وعه وا ته...؟ _

بیده نگیا له یلوی و یا بابی وی ئاگر
بهردا بن پیا. ههر چهنده کی ب ره خ میری
خوه فه دروینشت، ههردو دهستین خوه وهك
دوقچکین دههولی ل رازین خوه ددان، دبوو
پسته پستا وی و گازنده دکرن. پاشی بهری
خوه ددا ناچاؤین له یلوی و سه ری خوه
دهه ژاند .

پسته پست دبوو دهنگ، دگوت:

_ دی چ ئیته سه ری مه...؟ _

كهرب وكين د دلي ميڤيدا دكره بارويت،
تنى چريسكه كا ناگري تيرا هلكرنا
شوره شهكى هه بوو.

چاڤين لهيلويى ب كهلهخى بابى وي
كهتن. بيرا وي ل دلوڤانيا حه جى مستو ئينا.
ئهڤرو نه چووپه ئاقارى، نه هيللا نه و ژى ژ
مال ده ربكه فت. ئهڤه ژ خه و هشيار بووى يى
ل وي جهى شقيدى لى نفستى، تنى بو
دهستئافى ژ جه رادبت، نه لقين و نه
ئاخفتنه...

لهيلو وهك ميڤنانان ل وي كوژيى
به رسفكى چاڤين خوه ل هه موو جهان
دگيران، هه وهكو ئهڤه جارا ئيكييه قى مالى
دبينت.

مالا وان دو ژور و به رسفكه كن، ل
به رانبه رى وان هه ر دو ژور و وي به رسفكى
گوڤه كه .

ل بن سيفاندا گوڤى دو تهنه كه بو
كوتران يئن كرينه هيلين. ل به ر ده رى گوڤى
كوٽانه كا بچووكه .

د كوٽانى ڤه، دو سى كارك و هندى
وان به رخك يئن ياربيان دكن.

ل ره خى دى شاكين رهش ميوه كى يئن
خوه هاڤيتينه سه ر كه پر كه كا ييسه روبه ر بره خ
داره ژيره كا پيرڤه ...

ل بن دارا هه ژیری، جهری ئاقی یه،
تراره کی فافونی وهك كولاڤین سوڤیا یی ل
سهر دهری، ب ره خفه هندهك ئامان تژی ل
سهر میشن.

ل نیفا حهوشی هندهك مریشك و دو
عهلوك یین ب له په کی تۆمکی وهرهاتین .
هندهك سفیانوك یین تۆمکی ژ مریشك
و عهلوكان ددزن.

ئه قرۆ هه موو تشت ل پیش چاڤین
لهیلوی دجوانن .

جهری ئاقی...

کورتانی کهری...

مریشك و عهلوك...

ئه و میشین ب دهف و لیڤین وئ قه.

خوه هه تا گیزک و تهنه کا کلپشی.

ئه قرۆ ههر تشت یی جوانه.

تنی ئهف گرتیخانه یا بی دیوار و

دهرگه ه، ئهوا ئه نییا بابی وئ و چاڤین وئ

یین سور زیره قان، خوشییین وئ هه موو یین

کرینه گۆمان.

گهلهك جاران بابی وئ یی ژئ توره

بووی، گهلهك جاران بابی وئ سزایین دژوار

یین داینی، لی زهینۆ بجه دئینت .

بابی وئ مایی خوه تیناکت...

نامینته ل مال...

نابته زیره قانی وئ ...

چەند جاران دڧيا رابته سەر خوه ياريان
دگەل پشيكى بكت.

چەند جارا دڧيا بيهزته ميدهكا نانى و
قودىكا شهكرى.

ئەو ترارى ل سەر دهرى جهرى ل بن
دارا ههزيرى قهبي چاڧين وي دخواست. مراد
بوو هندەك ئاڧى پى دبهردته گهلاليشكا خوه.
چەند جارهكا پىكولا رابوونى دكر. دو
چاڧين سور و ئەنيا گرى يا بابى وي ريگر
بوون.

ل وي كوژيى بهرسڧكى وهك گرتيان يا
روينشتيه. كەس پويته پى ناك، كەس
بهرسڧا پرسين وي نادت .

ئەو كنىى بابى وي ب چەقى ستويرى
دارا ههزيرى قە كرىه هيسك، ئاگر بهردا
لهشى وي.

بیردانكا وي يا تژی بیرهاتن پەقى. هەر
رۆژ هەتا قى دەمى نيڧهكا مالىن گوندى
تېڧقهددان.

ژ دكانا مام سلۆ و هەتا مالا موختارى،
لەر دهرى مالا حەجى مستويى دراوهستيا
هەتا دەرکەتبا بدېمى تژی بشکورين دگوت.

_ لهيلۆ... كچا من تو لڧيرى چ دكى...؟
دا هندەك هويردا هاڧيته دكوشى دا و

بيژت.

_ خودى ته بپاريژت كچا من...

بهري قهستا دکانی بکت، رییا خوه دبره
 گوفا پیرا زلفی، ههکه لبهر دهري نهبا دا
 قهستا ژور کت و دو هیکا ژبن مریشکین وی
 ئینتهدهر و بریغه پهقینته دهفی خوه.
 لی پیرا زلفی دهمی هاتنا وی دزانی،
 ههر ژدویر دگوتی.
 _ دی بزقره ههکه دی گوهی ته ژی
 کم، ههکی...

ئیکسه بهری خوه ددا کولانا دی و لبهر
 دیواری قوتابخانا گوندی یا دو ژوری گوهی
 خوه ددا دهنگی ماموستا خدر و ههوارین
 قوتابییان، ژوردا بهرهف کانیا گوندی دچو
 خواری مایی خوه د ژین کاری شویشتنا
 جلک و ئامانا دکن، دکر...

لسه کانییی، تژی مستین خوه ئاف
 دکر و دهافیتته گهورییا خوه یا هشک.
 نهقرؤ نه وهک چو روژایه، نهقرؤ یا بوویه
 ئیخسیرا نهیا گری و چاؤین سور یین تژی
 کهرب و کین یین بابی خوه و ئاورین بیشرم
 بی وژدان یین زهینوی...

لقین و فرته فرتا زهینوی پهیاما
 روودانهکا مهترسیدار دگههینت.
 ههر وهکو ناگر ل بن پین وی، خوه ل چو
 جهان ناگرت. شهر دگهل دههمه زین خوه دکر.
 دهرسوکا وی یا لی بوویه بهلا.

دهنگى خوه ل مريشك و عهلوكان بلند
دكر. پشيكار هس ددا بهر شهكالان .

سهيى بهلهك نهويتر بيته هوشى...
ئهفه بهرى سپيډى ژ خه هوشياربووى
نه كارهكى وهجى كويه و نه ل جههكى
راوهستيايه .

ههر چهندهكى دهقى خوه دبره بن
گوهى ميړى خوه و دبوو پستهپستا وى و
پاشى بهرى خوه ددا جهى لهيلو لى
روينشتى.

بيهنالهيلىوي تهنگ بوو، چوجارا هندهك
نهمايه ل جههكى .

بابى وى وهك پهيكارهكى ژ گيچى
دروست كرى چو لقين و دهنگ ژى نايين.
عررينا كهرى گهور يا دگوقى فه دييت.
سهيى بهلهك يى ژ برسا درهوت .

ههر چهندهكى پشيكار هس يا كوريبا
خوه دتهشكين لهيلويى دهوسيت.
بابو...

دو چاوين سور كهتنه چاوين وى يين
تژى خهو.

بابو... بلا ب چمه مالا...

دهستين خوه ژ بن كهفشين خوه ئينانه
دهر، دو تل ژ دهستى چهپى جگاره ژ ناف
ليقين قهشاقى ئينانه دهر .

تلا شههدی ژ دهستی راستی کره
 دنیفا سمبیلین خوه یین ستوور را.
 _هشششش... دهنگ ژ ته نه ئیت...
 چاره کا دی وهکو بهری وان تلین جگاره
 ژناق لیقین قهشافی ئیناینه ده، جگاره
 زفراندنه لیفا .
 لیفا میژه کا بهیز ژ دوکیلی کیشا سیها،
 سیها نیکوتین میت و دووکیلا سپی بهردا
 هنداف چاؤین سور .
 دیسان وهك رۆبوتا دهستین خوه برنه بن
 که فشین خوه. سهری خوه شور کر و بوو
 گومتله کی هزاران.
 خه مین گران، هزارین درنده، پاشه پروژه کا
 پری شه رمزاری، هه ناسه یا وی کربوونه
 باروؤه.
 بیره وهری کربوونه پستین سورین ل
 سه ر په لان، دیوارین مه ژیی وی داخ ددان.
 _ نه فه چیه دئیته سهری من...؟
 _ من چ گونه ه کرینه...؟
 چهند چاره کی نه و بایی گهرم دگهل
 دووکیل وکهرب وکین ژهناؤین خوه دبهردا و
 هنده کی پاقر دهلکیشا، دهنگی ره نییا به فری
 ژ گه ورییی دهات، جلفهك ب لهیلویی دکهفت
 و چاف لی زیق دبوون .
 بهری کهرب و کین بته دهنگ و بپهقت.

زهينويي دهفي خوه ب گوهي قهنا و
بوو پسته پستا وي.

وهك زهيتا ب پهلين سور دا كرى،
كزيى كهته هناقان، لقينا وي تزي دلي
زهينويي ترس كر.

جلفهك ب لهيلويي كهت، وي زي
ههست دكر بابي وي يي ل هيقييا
كسهكي يان تشتهكي يان زي رويدانهكا
مهزن.

_بابو... تو دي ل مال بي ؟
زهينويي ملي وي گرت ب چاوين حلي
گوت:

_دي چ لي كي...؟
دهستين خوه ژ بنكه فشين خوه
ئينانه دهر، سهري خوه وهك گوندوره كي
نه گه هشتي كره دناق دهستين خوه دا
وگفاشت. ژ دل دقيا مه زيي وي وهك دووكيلا
جگاري د كوزين دفن و دهفي دا برژته بهر پين
وي.

زهينويي ملي وي يي دناق دهستي
خوه دا وهك زهنگلي هه ژاند، دقيا بيرا وي ل
شه رمزاريي بينت.

_ته نه گوت...؟
لهيلو بهري خوه دا دي مي بابي خوه يي
گهور بوويي، چاوين وي بو سينگي وي يي
گهرم زيقي بوون.

_ بابؤ..._

بەرى بەرسقا زەينۇيى بدت، بەرى ل
گازيا لەيلۇيى بزقرت، لەيلۇ رابوو سەرخوہ و
خوہ ھاۋىتە د ناپ سينگى وى دا .

_ بابؤ... ئەز گەلەك حەز ژ تە دكم.

چاۋىن ھەردوا زىق بوون، دەف بەش
بوون، ھزر راوہستيان .

ھىشتا مى وى دناپ پەنجىن زەينۇيى
دا بوو، دەفى خوہ ب گوھى قەنا، دەنگى
خوہ نزم كر دا لەيلۇيى گوھ لى نەبت.

_ تە چ ل بەرە...؟

زكى لەيلۇيى يى مەزن ب سينگى وى
يى تژى كەرب و كين قەما.

ھزر ھار بوون، نامووس و شەمزارى
بوونە بزۆتىن ئاگرەكى دژوار ھەست براشتن.

قوتانا ب لەزا دلى وى و ھەناسەيا وى
يا وەك باروۋقى چاف لى تارى كرن .

لەيلۇ ژ ناپ سينگى خوہ ھاۋىتە دەر،
رابوو سەر پىيان .

وہك مروۋقەكى سەرخۇش راھەژيبا،
دەستىن وى دگەل جلكىن وى دشەرەكى
دژوار دابوون.

دو سى گەرىن شووتكا خوہ قەكرن،
شەپك وكراسى خوہ ژ بن دوخىنى
كىشانەدەر، دەرسۆك ژ سەرى خوہ ھاۋىتە

بەر پېن خوه. دهقئ خوه بو هندهك بايئ
هوين بهش كر، تژى جهى ترس و قپرى كر ...
_ئهى هواررررر...

لهيلو ژ ترسا خوه ل جهئ خوه كره
قورمك، چاؤين خوه وهك يئن پشيكئ ل
هه موو جهان دگيران.

پت پتا زهينويئ مهژى لئ روئكر، چاف
تارى كرن، رئ لهر بهرزه كرن، رهها ميرانبيئ
لئ وهرماند.

چاؤين خوه يئن ييشهرم ئيخستنه
چاؤين وئ يئن تژى كه رب و كين و
بيدهسته لاتي، ئاورين ديئمئ وئ و
سهليقه يا دهنگئ وئ گهلهك د كرئت و
هه تكبه ربون، گوئ:

_ئفه چ شهرمزاريه...؟

پهيفا شهرمزاري د سهري بابئ
لهيلويئ دا، دابونه ريت، ئول و ئويجاخ كرنه
زهنگا ديړه كا كه فنار.

زهينويئ دهنگئ خوه بلند تر كر، دقيا
فشاري ل سهر ههست و دهمارين وئ زيده
بكت، گوئ:

_ئهى نامووسا مه كرئت كر.

پهيفا نامووس هه موو توخيپ بهزاندن،
ئو زهنگ كره بومب و پهقاند .

گپريين مابين يئن شووتكا خوه فه كرن و
بهردانه بن پيئن خوه، پيلاقا خوه يا بنى كرى

دا سەر پېن خوه، ملې لهیلوئی گرت و ژ
 ئاخې بلند کر و بهرهف گوڤې بر .
 _هلو... دهنگ ژ ته نه ئیت...
 لهیلوئی ژې چنگلی بووکا خوه گرت و
 دا بهر سینگی خوه وهك بابې خوه گوٹ:
 _هلو... دهنگ ژ ته نه ئیت.
 تلین بابې وې یین بهیز، بملی فه بوونه
 دهڤې هرچه کا برسی. وهك گازندی، گوٹ :
 _ئای بابو... ته ملې من ئیشاندا...
 بابې وې ههست ب گفاشتنا دهستی
 خوه کر، تلین خوه ژ گوشتی فه کرن و تنی
 پستوکا کراسی وې ما ددهستی دا.
 لهیلو سهرې خوه بلند کر، گوٹ:
 _بابو... دی کیفه چن...؟
 بابې وې پېهنهك ل دهرگهھی گوڤې دا
 و فه کر، کهرې گهور خوه ژ بو دهرکهتنی
 ئاماده کر.
 ئهو مشك و سیسرکین ل نیفا گوڤې
 هه موو رهڤینه دکون وقولاچین تاری فه.
 پشیکا رهش بهری وان جهی خوه ل
 سهر گوینییه کی کایې کر. سهیې بهلهک
 لبهردهرې گوڤې کوریا خوه د هه ژاند.
 بابې وې پالهك پیرانا و هاڤیته سهر
 گوینییه کی کایې...
 دهڤې خوه بره بن گوھی:

_تو دى لڧىرى ميني ههتا دبتە شەف،
 دەنگ ژ تە يىت دى ئەزمانى تە پىرم.
 سەرى گۆپالى خوه ل بن پىن پشيكى
 دا و ژ گۆفى كرە دەر. گۆپال بلند كرە هنداف
 سەرى سەى، سە ژى دويركەت...
 چيرررنا دەرگەهى چينكووى د گەل
 رەوينا سەيى بەلەك تژى گوها بوو .
 گرتنا دەرگەهى گۆفى رۇناھيا رۆژى
 دگەل خوه بر، جھ تارى بوو، كەرى گهور
 نەچار بوو سەرى خوه بكتە د ناف پاشمايدين
 كايا شڧىدى دا .
 لەيلو وەك وى گوينيى كايى يى ل
 سەر روونشتى هەشك ما.
 _بابو...

ل دۆرىن خوه زڧرى، جھ هەر ئەو جھه
 يى هەر شەف زەينو لى گرىددت.
 ئەها وى هە ئەو كنفه يى هەر شەف
 زەينو دەستين وى پى گرىددت.
 ئەها ئەفە ئەو دەرسوۆكه يا هەر شەف
 زەينو د هاؤيتە دەڧى وى دا نەكتە هەوار.
 لى ڧى جارى زەينووى ئەو نە ئيناىە د
 گۆڧى ڧە، ڧى جارى بابى وى يا ئيناى .
 ڧى جارى كەسى دەستين وى
 گرىنەدان، كەسى دەرسوۆك نە هاؤيتە دەڧى
 وى. ڧى جارى هېشتا نە بوويه شەف .

رابوو سەر خوه و قهستا ده‌رگه‌هی کر،
ده‌رگه‌ه یی گرتی بوو.
_بابوو... وه‌ره ده‌رگه‌هی قه‌که نه‌ز
دترسم...

بابی وی دو سی جارا که‌فا گوپالی
خوه ل ده‌ری گوڤی یی چینکووی دا، ده‌نگی
گولله‌یین کلاشینکوفی ژی هات و گوټ:
_ده‌نگ ژ ته نه ئیت...

له‌یلۆ نه‌چار بوو زڤری وی جهی هه‌ر
شه‌ف زه‌ینۆ لی گریدا .
بووکا خوه کره د کوشا خوه دا.
_نه‌ترسه له‌یلۆکا من، زه‌ینۆ دی ده‌ری
ل مه‌ قه‌کت، دی بو مه‌ نان و ماستی ئینت.
ژترسا زه‌ینۆیی ده‌نگی خوه نزم کر،
گوټ:

_نه‌ترسه بابو یی ل مال دی...
ده‌نگی زه‌ینۆیی ل به‌ر ده‌رگه‌هی گوڤی
تژی دلی ترس کر .

_کا بیژه من... دی چ لی کی...؟
ترسا هشیاربوونا وی له‌رزک یا
ئێخستییه دلی زه‌ینۆیی .

پشتی چه‌ند ده‌مژمه‌یه‌کین دی دی
هشیار بت، هه‌که هشیار بوو دی ئیته سهر
هشپن خوه و دی هه‌ر تشت ئیته بیر...
ترس و هه‌رزین وی بوونه ده‌نگ.

_ بهری هشیار بیت دؤیت چاره‌یه‌کی
ببینم.

_ چ بکم...؟

_ چاره چیه...؟

_ چه‌وا بیده‌نگ بکم...؟

_ ئەفه من چ ئینا سه‌ری خوه...؟

پلازین دیتنا چاره‌یه‌کی د مه‌ژیی
زه‌ینویی دا بوونه پزوتین ئاگری، مه‌ژی ئالوز
کر، چاف لی زیق کرن .

وهك هه‌واری ده‌نگی خوه ل می‌ری خوه
بلند کر و گوٲ :

_ له‌زی ل چاره‌یه‌کی بکه ...

چاؤین بابی له‌یلوی تاری بوون راهه‌ژیا
گوپالی خوه دا به‌ر خوه هه‌تا خوه گه‌هان‌دیه
جهی خوه ل به‌رسفکی. ده‌نگی وی ئاوازین
بی‌هیفی‌بوونی ژی بلند دبوو.

_ دی چاره‌کم... دی چاره‌کم...

سه‌ری خوه کره دناف ده‌ستین خوه دا
و گفاشت.

_ تنی من زانیا کی ئەف تاوانه
کریه...؟

ده‌نگی خوه نزم کر دا وژدانا وی گوھ
لی نه‌بت.

_ دی نامووسا خوه پاقر کم...

بی‌ده‌نگی و بی‌ده‌سته‌لاتیا بابی
له‌یلوی مه‌ژیی زه‌ینویی ئالوزتر کر .

ترسا وئ گه‌هاندە بریار و دانانا
پلانه‌کی، پلانه‌کا هه‌لگرتی... یه‌دهک ...
_هه‌که ئەو چاره نه‌کت ئەز دئ چاره
کم!...

هزرین د‌رندە و بترس مه‌ژی ه‌یران، پلان
بوونه ته‌قنن ته‌قنپیرکان.
_به‌ری ه‌شیاربوونا وئ د‌ؤیت ئەز
تشته‌کی بکم، هه‌که دئ...

پشتی زه‌ینوئی چیرۆکا ه‌شیاربوونا
له‌یلوئی بو یاری خوه‌ سمکوئی گوئی،
هه‌ردوا بریار دان چاره‌کی ژبو نه‌مانا له‌یلوئی
بینن .

_چاره‌ چیه‌...؟
_دئ چه‌وا ژ له‌یلوئی رزگار بین...؟

هه‌که ه‌شیاربوو دئ پلانا وان ئاشکه‌را
کت...

_ د‌ؤیت ه‌شیار نه‌بت...
ده‌ستی خوه‌ یئ راستی دانا سه‌ر
دلی خوه‌، ل‌یدانین د‌ژوار و بله‌ز یین دلی وئ
په‌یاما کاره‌ساته‌کا د‌ژوارتر د‌گه‌هاندن.

_ئه‌ز دئ چاره‌کم ...
_ناه‌یلم ه‌شیار ببت.
ت‌ژی سه‌ر ئەنیا وئ خوه‌ بوو.
_د‌ؤیت ه‌شیار نه‌بت، د‌ؤیت
نه‌ئاخفت ...

هزر هاربوون، پلان دژوار بوون .
_بهري هشيار ببت، بهري ب تاخفت،
دؤيت ئەز چارهيهكئ ببينم...
دهف بهش بوو، چاف ژ كلؤخكئ سهري
دهركهتن.

_دي خه ندقينم ...
هزر بوونه دهنگ .
_وي بهندكئ من پئ گرئددا دي
هاؤيمه...

دوو كئلا جگارئ د گهورييا بابئ لهيلوئئ
دا بوو كوؤك، تژي دلي زهينوئئ ترس كر.
بهري گهريانهكا دي ل ناف مالئدا بكت،
بهري خوه دا بهژنا روؤئ، روؤ يا زهر دبت،
زهراتيا روؤئ ل سهر دئمي وئ ديار بوو .
چهند روؤ نزم دبوو، جه تاري دبوو،
ترسا وئ زيده دبوو، لقين و تاخفتنئ وئ زيده
دبوون هندهك جارن دبوونه ههوار.

_دي هلو رابه چارهيهكئ لي بكه ...
رابوو سهرخوه، شووتكا خوه ل پشتا
خوه شداند. دهرسوؤك هاؤيته سهري خوه،
پئلافا خوه دا سهر پئن خوه. ل نيغا هوشئ
خوه ب هندهك كارئن ناف مالي قه مژيل كر.
ئاگرئ ل بن پئن زهينوئئ دژوار تر لي
كر. بدهستهكي دههمهزئن خوه هلدان،
دهستي دي ددانا سهر دلي خوه، بهري خوه
ددا سهمتا روؤئاقابووني ...

_هه که هشیار بوو...؟
_ هه که ناخفت...؟
وهك دزا هه ر چهندهكی گوھی خوه ب
دهرگههی گوھی فه دنا.
بابی لهیلویئی چاؤین خوه لی دکرنه
گری.

_هشیار بی نه فه کی...
دهستی ل سهردلی ههست ب
لیدانهکا زیدهکر، دهستی دی ژ دههمهزین
خوه فه کر و رانی خوه پی دقوتا .
_دی هلو چارهیهکی لی بکه هیشتا
تهبا وی نه هاتیئی...
دیمی وی رهنگی شهقی گرت، گریین
ئه نییا وی تژی سهر خوه ه بوون.
زهینو دهقی خوه بره بن گوھی:
_هه که تهبا وی هاتی؟
_هه که که ته ناقا گوندی؟
_هه که گونديا زکی وی یی مهزن
دیت؟

ئهو بقری ددهستی دا ب کهرب و
کینهکا دژوار وهشاندی وی تایی داری یی ل
سهر وی قورمی ستوور .
تایی داری کره دو پرت، دهقی بقری
ههتا نیقی د قورمی چکلی...
جلفهك ب زهینویئی کهت، لهوهندیین
خوه فه کرن و جارهکا دی دزهندیین خوه پیچان،

وهك دارهكا هشك چاڤين وى مانه ل
دهرگههئ گوڤئ ...

رهوينا سهى د گهل دهنگئ پهز و بزنا و
هاتنا گارانئ تڙى جهئ ژيان كر.
زهينو بهزى دهرئ گوڤئ و ڤهكر،
مريشك و عهلوكان بهرى پهز و بزنا و چيلان
قهستا گوڤئ كرن.

بهرى ههر تشتى زهينوئى چاڤين خوه
ل جهئ ههر شهف لهيلو لئ گرى ددا گيران .
لهيلوئى ژ بو دهركهتنئ خوه ناماده كر،
گوټ:

_زهينو... هوين خلاس...؟
دهف ل زهينوئى بهش بوو.
_زهينو ... ههوه كر...؟
بابئ لهيلوئى گوپالى خوه بلند كره
هنداف سهري وى و لئ ههژاند .
لهيلو نهچار بوو ژ ترسا روونشته سهر
گوينئى كايئ.

تڙى دلى زهينوئى ترس بوو، خوه زيزيك
كر، دهستئ خوه ب پورا وى د ئينا خوار دا ژ
نههشياربوونا وى پشتراست بت.
_لهيلو ...

بابئ لهيلوئى بهري كهفا گوپالى خوه
دا ناچاڤين زهينوئى و لئ كره ههوار.
_دهركهفه...

زهینۆ ل بهری خوه ژ گوڤی دهرئیخست،
دهرگهه لپشت خوه گرت و هیلانه دناق
دهنگ و لقینا پهز و چیلان دا .

ترسی بهری تاریی جه داگیرکر، پیژنا
گیانه وهرین دگوڤی فه، چاڤین زیق یین ههردو
چیلان، خرمة خرما ددانین پهز و بزنان.

ره جفک ئیخسته لهشی، لهیلوی بووکا
خوه یا پاتهیی ئەوا ئەفه دهمهکی دریزه لبه
سینگی خوه دنقینت، دوسی جاران بلند کر و
فه گرت.

دهقی خوه بره بن گوھین وی یین
بداڤین دهزیی رهش نهخشاندين گوئی:

_ تو نا ترسی، مانه لهیلوکا من...؟

دقیا بووکا خوه د شهري ترس و تاریی
دا بکته زیرهقان و چهته، دهنگ و لقین ژ
بووکی نههاتن ...

ئو روناهیا ددهرز و ژبن دهرگههی
چینکووی و وی کولهکا ل پشتا گوڤی را
دهاته ژور، تیرا هندی نه دکر ترسا وی پی
فه رهفت.

بچاڤین تژی ترس جه کۆنترۆل کر،
تاریی رهنگی جهی گوهارتبوو.

گوینیین کایی و یین جههی د پاشیا
گوڤی فه وهك كه لهخین مریا ددریز کری بوون.
ئو تهلیسین تژی ئالف و قوت وهك
پیرهقیان دکر نه کهنی.

رېسيپن گيايى هسك هه تا بهر
سه پيتكىن گوڤى بلند دبوون و ژووردا دهاتنه
خواري .

گوهيپن كهري گهور ببوونه سه رپن
ماران .

ئه و پارزينك و چانته و موخل و بيژينكا
بديواري گوڤى فه ببوونه تيشكين ئه جنا...
_ نه ترسه له يلوكا من، بابو يى ل مال...
ل دورپن خوه زقري، پيلپن تاريپى دگهل
ئوكسيچيني د سيهپن وى دا بوونه قايرؤس و
دگهل ترسي تيكهل بوون.

خرمه خرما ددانپن پهز و بزنان بوونه
شهره نيخا سمكويى شقان ل سهر سينگى
وى.

زه ينويى ههر دو دهستپن وى گرتبوون،
يا رويس و بى ستاره بوو. سمكو شهلى خوه
ئبخست، كه ته سهر سينگى وى ب، قيريه كا
شيتانه، ژ ناف دهستپن وان دهر كهت .

بهري رويس و خواس ژ حهوشى
به رهف نيغا گوندى برهفت. سمكو پورا وى
گرت و كيشا دژورقه...

تارى بوو ترس، ترسه كا رهش، دهنگ ژ
هه ر تشتى دهات.

دهست ومل، سهرو چاف بگوه كهتن،
لهشى وى بوو گوهه كى مهزن.

خشه خشا مشكان د بهر سه پیتکین
گوڤی را. فره فرا گیانه وه رین دگوڤی ڤه ل بهر
گوهان بوونه پیژنا زه لاما.

زه لامین نه نی گری و ده ست شویم.
هاها دی ژین، دی هنده ک گوټین
خویش د گوهی دا پیژن، هنده ک سوزا دنی،
و پراکیشنه قولچه کی ڤه و تژی دهستان
شریناهی کن .

پاشی دی کنه دکوشین خوه دا و
دهستین خوه یین زفر داهیلنه پاخلین وک یین
مه زن.

مشکه کی بچووک ژ بن وان گوینیین
ئالفی ده رکته، ل بهر یین وک سه ری خوه
کره دناڤ هنده ک بهر ماییکین جه هی و کای
دا.

چاف زیق بوون، دهڤ بهش بوو، بووکا
خوه یا پاته یی نه وا پشتی مرنا دایکا وک، وک
ژنا هه ڤالا دایکا وک بوو. دروست کری
بسینگی خوه ڤه شداند و کاری ره ڤی کر .

دهرگه هی گرتی ترس لی کره ناگر و
بهردا ده همه زین وک یین دریایی .

مشک بوونه دو و سی و چار، سیسرك
تژی نیڤا گوڤی بوون .

ترس و تارییی دهم و جه لی کره
دوزه خ، ره جفک ژیکسته له شی .

ڤی جاری نه وهک هه ر جاره !

ھەر شەف مېغانا قى گۆقى يە، ھەر
 شەف زەينۇ دادكره د قى گۆقى .
 لى ھەر زوو دتانا وى دەھات، فانوس ب
 ديوارى دەلاويست، تژى گۆقى رۇناھى دبوو،
 نان و ئاف بو دئىنان، پشيك و سەيى بەلەك ل
 ديوانا وى بوون.
 پشيك وسەى نەدھىلان مشك و
 سيسرك خوه نىزىكى وى بكن...
 ئەف شەفە نە وەك ھەر شەفە!...
 ھندەك جاران زەلاما دكرنە دكافلەكى
 قە يان دبرنە بنى چيايى و ئاف بيستانان...
 كەسى دەرگەھ لى نە دگرت، كەسى
 مشك و سيسرك بەرنەددانە بن پىيان.
 تنى زەينۇ قى كارى دكت، تنى زەينۇ
 دەرگەھى لى دگرت، تنى زەينۇ دقى گۆقى
 قە گرېددت.
 لى زەينۇ ھەر چەندەكى پسيارا حالى
 وى دكر، فانوسى بو ھەلدكر، نان و ئافى بوو
 دئىنا، رى ددا سەيى بەلەك و پشيك رەش د
 گەل بمىنن.
 قى جارى زەينۇيى ئەو نەگرتيە، قى
 جارى بەرى بىتە شەف بابى وى مىلى وى
 گرت و كيشا دقى گۆفا تارى قە.
 بابى وى نان و دوشاقى بو نائىنت،
 بابى وى ناكته دكوشا خوه دا و دەستىن خوه
 ناداھىلتە دپاخلىن وى يىن مەزن دا.

تنی ھندەك جاران بابی وئ ب تلین
خوہ یین تژی برین پورا وئ یا دریز شە دکت،
دوسی ماچا ل ئەنیا وئ دت و دتە بەر
سینگئ خوہ و تژی چاقان پوندك دبن.

فی جاری، بابی وئ ب تلین تژی برین
پورا وئ شە نەکر، فی جاری چو ماچ ل
ئەنیا وئ نەدان، فی جاری، تلین بابی وئ
دگۆشتی زەندی وئ را بوونە دداین گورگا.
ھەر شەف میغانا فی گوئی یە، ھەر
شەف دەرگەھی فی گوئی لی د ئیتە گرتن .
لی ھەر جار ب دەستین زەینوی بوون،
زەینویا ژناب.

ل دەستپیکئ حەفتیی دو ئیغاران بوو،
شەفین سمکوی شقان دبوو میغانی وان.
زەینوی ملی وئ دگرت و تژی دەستان
بالۆکین نانئ ب شەکر دکر، ب گۆتین نەرم
و خوہش دادکرە دگۆفی فە و دەرگەھ لی
دگرت.

بەری بابی وئ ژ ئاقاری بزقرت،
زەینوی دەرگەھ لی فەدکر و ددا بەرسینگئ
خوہ و دبرە نیفا مالی...
لەیلوی دگۆت:

زەینو؟ ھوون خلاس؟ زەینو ھەوہ کر؟
چاقین زەینوی زیق دبوون، دەست ددا
کیری و ددانا سەر گەردەنا وئ.

_لهیلو، دهنگ ژته ییت دی ته پرت پرت
کم...

پاشی په شیمان دبوو، دهستی خوه
بسهری دا دمالی.

_لهیلو، جانا من، ما مه چ کریه؟
تنی مه په ز و بز ددوتن و کار و بهرخ
بهردانه بهر ماکان!...

سهری خوه دهه ژاند، تژی دیمی خوه
بشکورین دکر.

_ته له دینی، کی دی باوهر ژته کت...؟!
فی جاری سمکوی شقان میغانی
زهینوی نینه. فی جاری زهینوی نه دا کریه
گوئی، فی جاری که سی نان و ماست و ناف
نه دانی .

فی جاری گلهک ما ...
هفتی دو جاران د فی گوئی هه
دهاته گرتن، پاشی هه کاره بوو هه شهف.
پشتی زهینو ئاگاداری رهوشا و یا نوی
بووی. پشتی زهینوی چیروکا هشیاربوونا
وی ژ دهفی وی زانی...

بهری هشیاربوونی ب چند کیلیکان ئها
ل فی جهی دهاته گریدان ..

هه شهف زهینو دهستین وی ب کنفی
هه گریدت و دهرسوکا هه دهافیه دهفی و
دهری گوئی لی دگرت.

دگۆتى دهنگ ژ ته يئت دى سمكۆى
 هاؤيمه سهر ته...
 قى جارى دهستين وى ب چو كنفان نه
 هاتنه گریدان.
 قى جارى دهقى وى ب چو دهرسوكان
 نه هاته گرتن .
 قى جارى بابى وى مى وى گرت و
 راکيشا دگۆقى قه و دهرگهه لى گرت.
 نه هيللا سهيى بهلهك و پشیکا رهش
 وهك زهينۆيى يينه ديوانا وى.
 جه يى تارى دبت، مشك و سيسرك
 برسى بوون.
 لهيلۆ بووكا خوه دناق مه مكىن خوه يين
 مهزن دا قه شارت.
 _ نه ترسه لهيلۆكا من، بابۆ يى ل مال،
 دى ئيت مه ژ گۆقى ئينته دهر.
 دى وهك سمكۆيى شقان خوه هاؤيته
 سهر كهلهخى زهينۆيى و پاشى دى
 دهرگهه ل مه قهكت...
 لهيلۆ باش دزانت بابى وى يى ل مال،
 كوخكا وى تژى مه ژيى وى ترس دكر .
 پيژنا وى يا ئاشكرايه، ئاوازين گۆپالى
 وى دتايبهتن.
 _ بابۆ يى ل مال؟
 _ زهينۆ يا ل مال؟

_سمکۆی شقان میقانی زهینۆی نینه؟

_پا چ چیبوویه؟

_بو ئەم دگرتینه؟

_ما من چ کرییه؟

سی چار مشک وهك هیرشی بهربوونه
تی گۆینییهکی ئالفی، سیسرکا وهك
خوهپیشاندهرین ژبهه پۆلیسان درهفن لنیقا
گۆفی بژاله بوون.

ترسی ئاخفتین وی کرنه کهنی،
ئاوایین گریی ژ کهنیی بلند بوون .
گری یا دژوار بوو بسهر کهنیی زال بوو،
دگهرووی را بوو کهنی گری، تژی گۆفی
دهنگ بوو.

_بابۆ...

مشك و سیسرك تیکهلنگفتن و بهرهف
کوزین تاریر رهفین.

جه ژ تاریی بوو دۆزهخ، ئەو تیژکین
رۆناهیا بن دههگههی چینکۆی را دهاتنه ژۆر
ههه ل بهردههگههی بهرزه دبوون.

تاری وهك كهفرهکی رهش ب سهری دا
هاتهخوار، ترس کره خوهه، مهژی ئالۆکر،
شیان تنی بوونه ههکیشان و بهردانا
ئۆکسجینا رهش...

دهفی خوه بهه بن گوهی بووکا خوه.

_لهیلوڪا من، نه ترسه، بابو دي
زهينويي ڪٿه ڊڪوشا خواهه ڊا وهڪ سمڪويي
شقان، ههڪه خلاس بوون دي ئين مه ڙ
گوفي ئينه دهه.

لهرزڪي لهشي وي گرت، تڙي لهشي
خوهه بوو، ديسان كهنيهڪا شيتانه بهردا،
چهند دهوار و گيانهوهرين دگوفي فه راکرنه
سهه پيان، ههه زوو كهني بوو گريي، گريهڪا
دڙوار و بي سهليقه.

وهڪ گازندهيهڪي بو بووڪا خواهه ڪر.
_ههه شهف بابو لپيش چاوين مه
زهينويي رويس دڪت و خواهه دهافيتته سهه
كهلهخي وي.

_بو نهف شهفه نهه ڪرنه دهه؟

_بو نهه دگوفه فه فهشارتن؟

_بو دههگهه ل مه گرت؟

_ڪا سههي بهلهڪ؟

_ڪا پشيكه من؟

_ڪا فانوس...؟

بووڪا خواهه يا پاتهيي بلند ڪره بهرانبهري
چاوين خواهه...

_تو ڙي وهڪ من نڙاني مانه لهيلوڪا
من؟

روندڪ دگهل ڪلميشي تڙيڪهلبوون، ب
هچڪي خواهه يي راستي دو سي جارن
روندڪ و ڪلميش پي پاڙڪرن...

چاڤين خوه ئيخستنه چاڤين بووكا خوه.
_ تو دزاني نوکه عهلو ل هيقييا مهيه؟
ئهرى... نوکه بو مه ناني ب دوشاف
ئيناينه.

دا مه بته د پاشيا گوفا چيلا فه، دا من
کته دکوشا خوهدا و دهستين خوه کته د ناف
دهرپي من دا و من دته بهرماچان..
که نيا وي هندهك مشکين برسي
ترساندن.

_ نزا ل چ دگهپرت؟
نزا نهو چ تشته دناف دهرپي وي دا؟
هر زهلامهكي تشتهكي وهسا يي
دناف دهرپي دا هه.
ته ديت لهيلوكي؟ ته يي سمکويي
شغان ديت؟

دهفي خوه بره بن گوهي بووكا خوه.
_ چ نه مایه نهحمو دي بهسي کته د
کاديني فه و دي کهفته سهر کهلهخي وي...
تزي ديمي وي بشکورين بوو.
_ نزا بو هر شهف نهحمو و بهسي
وي شهري دکن؟

دودو، سي سي، مشک ژ بن وان
گوپينيئ نالفي دهركهتن، سيسرك ژبهر مشکا
رهفين .

جه هر يي تاري دبت، ترس هر يا
دژوار دبت، هيقيين لهيلويي يين خرش دبن...

لهیلو نه چار بوو جهی خوه ل سهر
گوینییی کایی خوهش بکت.
پین خوه هلیکیشانه ناف دههمه زین خوه
یین دریای.

بووکا خوه دا بهرسینگی خوه. دهستهك
هاؤیته دهقی وی دانه ئاخفت و دهستی دی
هاؤیته چاؤین وی دا نه ترست...

لقین و یاریین مشك و سیسرکان ترسا
وی کره لهرزك، دقیا بکته ههوار، بکته ویی.
بابی وی یا گوئی.

_دهنگ ژته نه ئیت، ههکه دی ئەزمانی
ته پرم...

رهوینا سهی دگهل دهنگی عهلو تژی
گوهان بوو.

_سلاف بابی لهیلویی...
بابی لهیلویی ب دهنگه کی خه مگین
بهرسف دا.

_سلاف...

تژی دیمی لهیلویی که یف و هیفی
بوون، دهستین خوه ژ دهف و چاؤین بووکا خوه
قه کرن و بلند کرنه بهرانبه ری چاؤین خوه.

_لهیلوکا من ئەقه عهلو هات دی مه ژ
گوئی ئینته دهر. دی نانی ب دوشاف دته مه.
رابوو لیتکان، لقین و دهنگی وی مشك
و سیسرک بهلاقه کرن، گیانه وه رین گوئی ژ
خه و هشیار کرن...

_عهلۆ هات... عهلۆ هات...
عهلۆ زانى لهيلۆ يا دگۆڤى ڤه و يا
هاتيه سزادان، ههكه دا وهكو ههرجار ل
دويڤ ژفانى خوه ئيت، دا بته دكافلهكى ڤه و
دا...

پيژنا زهينۆيى هزرين وى كرنه ترس،
چاڤين خوه ل جهى گيران.
ديمي زهري زهينۆيى و بيدهنگى و پيته
بينهدانا بابى لهيلۆيى، عهلۆ نهچار كر بهيلته
دناق خه مين وى بين گران دا، گوت:
_ههكه ته چو خلمهت نه بن ئهز دى
چم...؟

بيى لى ب زڤرت، بابى لهيلۆيى
دهستى خوه بو بلند كر و گوت:
_ب خير بچى...

چاڤين زهينۆيى بين تڤى ترس و گومان،
مانه زيڤ، ههتا عهلۆ ژ هوشى دهركهتى.
وهك دپندا ملئ ميڤى خوه گرت و
ههژاند، گوت:

_ئهڤى چ دڤيا...؟
دهنگ ژ بابى لهيلۆ نههات، زهينو
نهچاركر ملئ وى بهردت.
عهلۆ زڤرى كولانى، ل پشت گۆڤى
لهر كولهكا بچووك راوهستيا، ل دۆر خوه
زڤرى كهس نهديت، گازى كر:
_لهيلۆ...؟ لهيلۆ...؟

لهیلو، وهك هرچه كا برسی قهستا
كوله كى كر.

_عهلو ئهز برسیمه، ته نانئ ب
دوشاق ئینایه؟
عهلو گوت:

_ئهري لهیلو من یین هیلاینه دگوتفا
چيلا قه وهك ههرجار، ما تو نائی...؟
لهیلو پشت خوه زفري، گوت:
_دهرگه هی گوتی یی گرتیه، ئهز
نه شیم قه کم.

سهري خوه ب كوله كى قهنا.
_عهلو، كا بو من قه كه...
عهلو زانى لهیلو یا گرتیه و نه شیت
دهرکفت، ژ ناچاؤین بابی وى و دیمى
زهینویى یا دیار بوو .

دهستى خوه دريژ كر، گوت:
_لهیلو... كا هيرقه وهره...
لهیلو خوه نيزيكى كوله كى كر.
عهلو دهستى خوه هاؤيته سينگى وى.
لهیلو دهستى وى یی قالا دیت.
_عهلو... كا نانئ ب دوشاق؟
دهستى عهلو یارى د پاخلا لهیلویى
دا دكر.

_دى دمه ته. كا هیشتا هيرقه وهره...

لهیلۆ زانی عهلو یی درهوا لی دکت.
 دهستی وی ژ پاخلا خوه ئینا دهر و دا بهر
 دداین خوه یین تیژ.
 قیریین عهلو د گهل كه نیا لهیلۆیی
 تیکهل بوون، وهك سهیی بریندار ب کولانی دا
 دگهل پیلین تاریی غهواره بوو.
 بابی لهیلۆیی سهری گۆپالی خوه
 چهند جاره کا ل دهری گۆفی یی چینکۆی دا. و
 گۆت:

_لهیلۆ... نهو چ دهنگه...؟
 _ما من نه گۆت دهنگ ژ ته نه ئیت...؟
 تژی دلی لهیلۆ ترس بوو، جاره کا دی
 خوه گه هانده گوینیی کایی و ییدهنگ
 روونشت و خوه کره قورمک.
 بووکا خوه کره د کوشا خوه دا، دهستیین
 خوه هاؤیتنه دهف و چاؤین وی.
 _لهیلۆکا من، دهنگی ژ خوه نه ئینه،
 هه که بابو دی پورا ته گرت و ل سهر پشتی
 راکیشه نیفا حهوشی و دی وهك دادی...
 ترسی ئاوازیین گریی ژ دهنگی ئینان.
 _نه نه... زهینۆ دی ته رويس کت و
 سمکۆیی شقان دی خوه هاؤیتنه سهر
 که لهخی ته و دی...
 چاؤین زیق ل جهی گیران، ههر تشتی
 چاؤین وی فیدکته، ب دهف و کیلبه دکته و
 دبوو ژیدهری ترسی.

چهند جه تاري دبوو، ترس ژ تاريبي
بترستر دبوو.

مه ژي ژ هزرکرنی راوه ستيا، هه ست
خاف بوون.

تنی کرمین برسی بدیوارین بهرچیلکین
قالاقه رابوونه خوه پيشاندانه کا نه ریکخستی.
_نه ز برسیمه...

ده ستین خوه ژ گوھین بووکا خوه
قه کرن.

_مانه له یلو...؟ تو ژي یا برسی...؟
تاريبي جه رهش کربوو. هه که نه و
روناھيا ژ بن ده رگه هی چينکووی و وی
کوله کا بچویک یا ل پشتا گوڤی نه با، تاري دا
بته حه لانه ک و ب سه ری وی دا ئیته خوار...
کتکته مشک و سيسرک ژ بن وان
گوینی و قافوقوتان دهر دکه تن.

پین خوه کرنه د ناف ده همه زین خوه
پین دریای دا. چاقرلکانی دگه ل وی مشکي
لبر پین خوه کر.

_ته چ دؤیت مشکو...؟
مشکی سه ری خوه حه شان دبوو دناق
هنده ک گلپشی را.

_مشکو...؟ تو ژي یی برسی...؟
لغینا مشکي ترس ئینا بیر...
_مشکو...؟ تو ژي ژ تاريبي دترسی...؟

سیسرکەك ب دیواری قە هاتە هنداڤ
سەری.

دەڤی خوە برە بن گوھی بووکا خوە ب
دەنگەکی نزم دا مشك و سیسرکا گوھ لی
نەبت.

_نەترسە لەیلۆ سیسرک مروڤا ناخون.
ترسا وی بوو دەنگ و رەجفك.
_مروڤ مروڤان دخون... مروڤ مروڤان
دخون...

گری بوو کەنی و دیسان بوو گری،
دەنگ بلند بوو.
_ئەری... پرت پرت دکن و دکەلین و
دخون...

دەنگی وی یی بلند قولیزین ئیخستە
وان مریشك و عەلوکین د گوڤی قە لیس
بووین .

پەز و بزنی تیک شلقیان، بوو فرفرا کەری
گەور، مشك و سیسرکا خوە د کونین تاری قە
قەشارتن، سەیی بەلەك ژ دەرقە ی گوڤی
رەوی .

کەنی، گری بوونە هەوار و قیری،
رەجفك ئیخستە لەشی وی، دەنگ هیدی
هیدی داھات...

_نە ترسە... لەیلۆکا من نە ترسە...
بابۆ دی ئیت و دی مە بتە ژۆر و دی نان و
نیسکی دتە مە ...

وي ب خوه ژي باوهر ب گوټنځن خوه
نه بوو، چاؤين خوه ل جهي گيران، لقين و
هه ناسه يا گيانه وهران ترسا وي کره لهرزک.
گيانه وهر هه ست دکن ده مي دانا ئالفی
وايه. ب چاؤين زيق بهري وان مانه ل
دهرگه هي چينکوي.

چيرينا دهرگه هي چينکووي گوهيڼ
لهيلو و يڼ گيانه وهران به ل کرن. روڼاهي
بهري مروفي هلدا ژور.

ئو مشک و سيسرکين برسي يڼ
زقريڼه بهر يڼ لهيلوي ديسان به لاقه بوون.
روڼاهيا فانوسي چاؤين لهيلو تاري کرن.
نه زاني کيه هاتيه ژور.

رابوو سه رخوه، هيشتا دلي وي تڙي
ترس بوو.

_بابو...؟ تو هاتي...؟

دهنگ ژ هه لگري فانوسي نه هات.

_بابو... نه ز برسيمه...

سيهه را هه لگري فانوسي بوو

نه زده ها...

_بابو ميزا من يا دئيت...

فانوس ب وي سنگي ب ديواري قه

هلاويست. دهرگه هي گوڤي ل پشت خوه

گرت، دهنگي گرنا دهرگه هي تڙي جهي ترس

کر.

دەستەكى مەزن ژ بانى گوڤى ژووردا
بەزى گوپنييهكى كايى و قالا كرە هافرئ پەز
و بزنان .

دەست بوونە دو، وەك پيرەهەقيان زڤرينە
گوپنيى جەهى و ب سەر وى كايى وەرکر.
پەز و بزى پيوەرھاتن، خرمةخرما ددانين
وان تژى گوڤى بوو .

کرمين برسى د بەرچيلکا لەيلو دا هار
کرن.

سيبەرەکا درنده سەرى ملهپيى بلند
کر، پارچەك ژ ريسيهکا گيايى هەشك ڤەکر و
هاڤيته بەر کەرى گەور، کەر ژى پيڤه مژوول
بوو.

دو سى پارچە ژ ريسيهکا دى هاڤيته
بەر چيلا. چيلا ملين خوه دانه ئيک و سەرين
خوه حەشاندينە دناڤ ريسان دا.

چاڤين لەيلو مانە ل وان دەستين مەزن.
دەستەك بەزى فانوسى ژ سنگى ڤەکر.

ئەو کەلەخى مەزن بچووک بوو، دگەل
چيرينا دەرگەهى ب روڤاھى ڤە بەرزە بوو .

باب... بابو...؟ ئەز برسيمه...

هەتا بەر دەرگەهى لدويڤ هەلگرئ
فانوسى چوو. هيفيئين وى دگەل هەلگرئ

فانوسى ل پشت دەرگەهى کەتن.

بابو ئەز دترسم... بابو ئەز برسيم...

ل ملی راستی، بهری وی که ته کوما
پهز و بزنان، سه ریڼ وان یڼ دناڅ ئالفی وان
دا .

ژ وان ویغه که ری گهور یی کوریا خوه د
باي دوه ریڼت .

چیل ریڼ بووینه هرچ، مریشک و ههر دو
عهلوک وهک تیشکین نه جنا یڼ ل سهر وان
ره فاتکین بو متای دروست کرین د نفسینه .
ل ره خی چه پی یی گوڅی، گوینیڼ
کایي و یڼ جه هی که له خڼ زه لامانه،
زه لامین بی سهر .

ریسیڼ گیایي هسک ل بهر دهر گه هی
گورگین برسینه .

گوڅ یا دبه دوزه خ، ترس و برس و تاری
یڼ دینه برا .

له یلویي هه ست کر نه ف شه فه دی
بته میثانا گوڅی .

چه ند جاره کی بابی وی د چو باژیری و
ب شه ف نه زقریبا، زهینویا ژناب دکره میثانا
گوڅی دا دگهل سمکویي شغان ب دلی خوه
ب که فت .

لی زهینویي فانوس ب دیواری فه
دهلاویست، و نان و ماست ددایي، گه له ک
جاران نانی ب شه کر بو دئینا دگوڅی فه .
راژیرکه ک بو ددانا، ههر چه نده کی
دهر گه ه لی فه دکر و پرسیارا حالی وی دکر .

رى ددايى بچته دەستئاقى و رى ددا
سەيى بەلەك و پشيكە رەش يىنە ديوانا وى.
_كا سەيى بەلەك...؟ كا پشيكە
رەش...؟

سەيى و پشيكى نەدەيىلان مشك و
سيسرك خوە نىزىكى وى بكن. فانوسى
ترس و تارى درەقاندن.

قى جارى بابى وى يا كرىيە د گوڤى
قە، قى جارى نە نانە و نە ماست .
يا ھىلاينە بى خودان، رەوينا سەيى
بەلەك يا ژ دەرڤە دئيت.

پشيكە رەش نەيا ديارە ؟ كەس دەرى
گوڤى لى قەناكت...؟

شىقشيقا زەينويى تژى حەوشى يە ؟
پىژنا بابى وى يا ژ دەرڤە دئيت؟

سمكويى شقان مېغانى زەينويى نينە
؟ عەلو درەو لى كر...؟

ھەوارا خوە بگەھىنتە كى...؟

ل ھىڤيا كى بت...؟

كى دى پرسيارا وى كت...؟

عەمو...؟

پشتى عەمۆى ژن ئىناى نا بتە ناف

جنىكا...

مام سلۆ ژى مر...

کهسی هندی مام سلو شریناهی
نه ددانی، کهسی هندی مام سلویی نه دبره
د پاشییا دکانا خوه فه...

ژی وک دهه دوازده سالی بوون، تلین
مام سلویی یین زقر د پاخلین وک دا ل
تشته کی د گه پریان.

لهیلویی گه لهک چه ز مام سلویی
دکر، سپیدی زوو ژ خه و رادبوو قهستا دکانا
مام سلویی دکر.

ل جهی هه ر جار ل سه ر ته نه که یا
ته حینی ل پاشییا دکانی د روونشت.

به ری مام سلو بیت به ندوشکا سینگی
خوه بو تلین وک فه دکر.

چاؤین وک د مانه ل دهستین وک یین
تژی شریناهی.

ئه و ژی مر ...

دکانا وک هاته گرتن .

عه مو ژن ئینا...

عه لو دره و لی کر...

چه جی مستو یی نه ساخه، ئیدی
دهستی خوه ب سه ری دا نا بته خوار و پارا
ناهاؤیته د کوشی دا.

چه جی مستو چوجارا نه دکره د کوشا
خوه دا. تلین خوه نه دداهیلانه پاخلین وک دا.
پارچه کا پارا د هاؤیته د کوشی دا و

دگوت:

_کچا من دەستەى من نەكە، ئەز یى
بدەستنغیژم...

تژی دیمی وی بشکۆرین د بوو دگۆت:
_خودی تە ب پارێزت لەیلۆ کچا من...
مامۆستا خدر ژ ترسین زەینۆیی و
شەرما دنیایی دا ژ گوندی رهقی، هیقیین
وی دگەل خوه برن .
کەس گوھی خوه نادته داخواریین وی،
کەسی ئاگەه ژ کیشەریین وی نینه .
هەر زەلامی دەستی خوه بسەری دا
برە خوار دی ژۆردا بته ناف مەمکین وی یین
مەزن دا.

زارۆیین گوندی یارییان دگەل ناکن.
کچین گوندی هەقالینیا وی ناکن، ژین
گوندی پیتە پیناکن .

سینگی بابی وی وهستگەها داوییی یا
گازنده و بیهنقه دانین وی بوو. دیمی بابی وی
یی وهستیایی بەرسقا پرس و گازندین وی
بوو. دەستین وی یین زقر، ئارامیا دل و
مەژییی وی یی تژی ترس بوو...

نەو ئەو ژى یی بوویە هەقالی زەینۆیی.
ئەو ژى یی بوویە زرباب.

ئەو ژى یی بوویە ئیکى دی، نە ئەو
بابی دلسوز و دلۆقانه...

لهیلو، یا بوویه گوتملهکی ترسی،
نه شین شهرئ تارى و سىسرك و مشكان
پيگه بكت.

ل هه موو ره خا ترسه، ترس يا ژ
سه پيتکين گوڤئ دبارت، تژى بن پين وئ
ترسه.

ترس يا دگه ل سىسرك و مشكان ژ
کون و قولچين تارى دهردکه فت.
ترس يا ژناف پورا وئ يا بژاله د وهرييت.
چو نه مايه بووکا وئ يا پاتهى دئ بته تيزکا
ترسى ...

ل شه ڤين دى يا ب خودان بوو، يا ب
هه قال بوو. سه يئ به لهک و پشیکا رهش
زيره قانى لئ دکرن. مشک و سىسركا خوه
نيزيکى وئ نه دکرن .

هه ست بترسى نه دکر، ئاگه ه ژ
تارييئ نه دبوو.

دزانى چهنده که و زهينو دئ ئيت و دئ
تژى له پا نانئ ب شه کر کت.

دهم يئ راوه ستيايه، تارييئ پهنجين
خوه پين ئيخستينه دولابا دهمى و ناهيلت
بزڤرت.

کهس هزارا وئ نا کت، کهس ل تانا وئ
نا ئيت، کهسى ئاگه ه ژئ نينه، ئه ڤه
دهمه کى دريژه يا هاتيه ژ بيرکرن...
دهڤئ خوه بره بن گوهى بووکا خوه:

_لهیلوْکا من... میزا ته نائیْت؟
ل دۆرین خوه زقْری، قیا لپشت
گوینییه کی روونته دهستئاقی، تژی جهی
سیسرك و مشك بوون .
ترسی له ز ل میزی کر، گلیزانك ب سهر
لهشی دا چونه خوار، رانی وئ گهرم بوون،
دهلنگین وئ تهر بوون، ترس بوو ره جفك،
کزگریوْک كه ته گه وریی، روْندك دگهل
کلمیشی تیکهل بوون.

_زهینوْ دی من دته بهر تیروْکا...
گریی سهر ژ ئاخفتنا وئ ستاند.
_بابوْ دی ژ من توره بت.
چاف شوْر بوونه بن پیا، میز وهکو کانین
بهارا ژ بن دههمه نی زا.
ترس و تاری بوونه هه قالین سیسرك و
مشکان، ره جفك ئیخستنه لهشی وئ.
دقیا ب هه موو هیزا خوه بکته هه وار .
رهوینا سهیی بهلهك دگهل پیژنا بابی
وئ نیزیکی ده رگه هی بوون .
گیانه وه رین دگوْقی فه ههست کرن دی
تشتهك مهزن روودت.
به رانی توْقی سه ری خوه ژناق کا و
جه هی ئینادهر، به ری خوه دا ده رگه هی
چینکوْپی.
که ری گهور شهق شهق ژ گوھین خوه
ئینان ئاماده بوونا خوه دیار کر.

قدقدا دیکلی سۆر، مریشک هژمارتن.
لهیلۆ ههست ب گوهورینا سهقایئ
گوڤی کر. دههمه نین خوه هلدان، ژناف میزا
خوه ده رکهت .

ب چاڤین تژی ترس، ل بهرانبهری
دهرگه هی گوڤی خوه بو ههر روودانه کی
ئاماده کر.

چیرینا دهرگه هی گوڤی، تژی جهی
دهنگ و لقین کر .

ههر گیانه وه ره کی د گوڤی فه ب
شیوه یه کی جودا پیشوازینا دهنگی فه کرنا
دهرگه هی چینکووی و روناهی و هاتنا پیرنا
مروڤی کر.

دهرگه هه فه بوو، سیبه را دیوه کی مه زن
تژی گوڤی بوو.

_بابو... تو هاتی...؟

دهستی فانوس تیدا بلندی سنگی ب
دیواری فه بوو .

که له خی وی ل نیقا گوڤی ل بهر
روناهینا فانوسی بوو نه ژده ها، سه تله کا تژی
ئاف دانا بهر که ری گهور.

سه رین هنده ک گیانه وه ران ب دیوار و
بانئ گوڤی فه بوونه هه لامهت.

ترسی نه و خوشینا ب هاتنا بابی وی
لی کره ره جفک.

کهلهخی بابی وی دگهل سیبهرا خوه
دیلاننه کا کریت دکرن.

سیبهرا دو دهستین مهزن وهك کیلین
درندهکی هار کورتانی کهری بلند کرنه سهر
پشتا وی .

سهری کهری هیشتا د سهتلا ناخی دا
بوو. ههر دو دهست د گهل گریدانا تهنگی د
شهرهکی دژوار دا بوون.
دهستهکی مهزن بهزی، ههفسار ژ
کیتیهکی فه کر .

دهستی دی بنی گوپالی ستوور گرت.
کهفا گوپالی دریژ کره ستویئ لهیلویئ.
_هلوو... دهنگ ژ ته نه ئیت.

ترس و برس و دهلنگین ب میز و
بیدهنگیا بابی وی دگهل تاریئ کزگریوک
ئیخستنه گهوروویئ.

ب دهستی چهپی بووکا خوه ل بهر
سینگی خوه شداند، دهستی راستی هاؤیته
نیفا گوپالی ستویئ وی وهك خلفا سیډاری
گرتی .

دهرگههی گوڤی فهبوو، تژی مهژیئ
وی بیهنا ژیانئ بوو.

ل بهر دهری گوڤی سهیی بهلهك خوه
هاؤیته دهنگین وی، پشیکا رهش خوه ژ سهر
دیواری هاؤیته بهر پین وی، کوریا خوه د باقین
وی پین ب میز هوسین.

پېژنا زهینوویی تژی جهی ترس کر، ملی
میړی خوه گرت.

_هشیار به... کهس ته نه بینت...؟!
چاؤین لهیلوویی ب چاؤین زهینوویی یین
زیق کهتن، ترسا وک بوو دو بهرانبهر.
_زهینو، ئەز برسیمه... زهینو بو من
ئافی...

دیمی زهینوویی ژ ترس و بیبهختیی
دتارییا شهفی دتهیسی.
زهینو بهزی تهنهکا گلپشی و دهروده
دانا بن زکی کهری، ملی لهیلوویی گرت،
گوتی.

_سوار به... دی دگهل بابی خوه چیه
چیای.

تلین وک د زهندين لهیلوویی را بوونه
کپلین سهین هار.

ل سهر پشتا کهری، لهیلوویی چاؤین
خوه ل جهی گیران، ژتاریی ههموو تشت د
رهش بوون، تنی دیمی زینوویی دتهیسی...

_زهینو، ئەز برسیمه...
زهینو زفیری ناف مالی دۆرکهک پېچا وکره
د دهستین لهیلوویی دا.

لهیلو دۆرکا پېچای ههشادنه د دهفی
خوهدا و گوت:

_زهینو، بو من ئافی...

دهستين دره جفين به زينه تراره كى تڙى
و ئاڦ كره ددهستى له يلوئى دا .

ل پيش چاؤين زه ينوئى يئن تڙى ترس
وگونه هى، له يلوئى ترارى ئاڦى بهردا گه ورييا
خوه يا هشك.

بابى وئ يئ بلهز بوو، هه فسارى
كه رى كيشا، وهك قاچاخچيئن شهقى ژ پيش
چاؤين زه ينوئى د تارييا شهقى دا غه واره
بوون .

سه يئ به لهك هه تا سه رى كو لانى
بدويف را رهوى، وه فادارى و ئاماده ييا خوه ديار
كر .

بابى له يلوئى گوپال بلند كره هنداف
سه رى سه يى و لى خورى، سه نه چار بوو
بزڦرته حه وشى.

ل كولانين گوندى، ئه وين هيشتا تڙى
كه لشتين ديوارين وى كه نى و گرى و
هه وارين وئ.

له يلوئى هه ست ب كاره ساته كى دكر،
چاؤين خوه ل كه سه كى گيران هه وارا خوه ب
گه هينتى.

هه كه حه جى مستو ژ كولانه كى
دهر كه تبا دا بيژته بابى وئ دى قى نيفشه قى
له يلوئى كيڤه بى...؟

دا دهستى خوه بته پاخلا خوه و
پارچه كا پاره ي ئينته دهر و دا بيژت.

_کچا من لهیلو، هه ره دکانی بو خوه
شرینا هییان پی بکره...

دا تژی دیمی وی بشکورین بت و دا
دیسان بیژت:

_لهیلو... خودی ته ب پاریزت کچا من.
ل پشت خوه زقری، کولان تژی تاری و
بیده نگی بوون. پشیکین گوندیان یین ل سهر
دیواران چافلکانی دگهل دکن. سه یین گوندی
کتکته یین درهون و ژ بهر دیوار و حهوشا
قهستا دهری دکن...

که ری گهور یی لهزی دکت دا بگه هته
پینگاؤین بابی وی.

لهیلو ههست دکر ئەف وهغه را بابی
وی ل بهر نه یا خیری یه.

ئها واهه مالا موختاری یه، هیشتا
دهشیارن .

موختار دی دتانا وی ئیت، دی بیژته
بابی وی فی نیشه فی دی لهیلویی کیفه
بی...؟

دی دهستی وی گرت و بته بهر کوچکی
و بیژته کچا خوه:

_کچا من، هندهک نان و نیسکی بو
لهیلویی بینه...

کچا وی دی دلی خوه ژی رهش کت ...

بېدەنگيا بابى وى شەف تارىتر كر،
چاۋين وى يىن وەكو يىن دزا ل ھەر كوژيىەكى
ل ھەر كۆلانەكى بوون.

مامۇستا خدر دى ل كۆلانا ھە
دەركەفت و دى ژ سەر پىشتا كەرى ئىنتە خوار
و دى دگەل خوە بت...

ل فى دەمى شەقى كەس ژ گوندييان
ژمال دەرناكەفن.

ئها ئەفە رىيا كانيا گونديىە...
دبت ژنەك ژبو ئىنانا ئاقى ژ كانى بزقېرت.
دبت سوۋى حەسەن ژ بو دەستىنقىژا
عەيشال سەر كانىيى گىروۋ بت...

ژبلى قان سەيىن درەون، كەس ديار
نېنە..

ئەرى ما خوداين قان سەيا ناپيژن
سەيىن مە خېرە ھندە درەون...؟

تنى كەسەك ... تنى كەسەك ...
چاۋين وى بکەلەخى بابى وى يى
دگەل تارىيا شەقى دا بوويە ئىك پارچە كەتن .
_بابو...

دەنگ ژ تارىيا وى نەھات. تنى كيشانا
ھەفسارى كەرى تۆندتر بوو .

رەوينا سەيىن گوندى سەرى وى يى
تژى ھەفركى ئالۆزتر كر، ترسا وى كرە
رەجفك...

بابی وی ب هه موو هیزا خوه
هه فساری کهری گهور به رهف جهی پلان
کری دکیشا.

چهند پینگافه کا ژ گوندی دوور دکه تن،
ره جفکا له شی وی زیده بوو، ره وینا سه یین
گوندی هیشتا بدویف فه بوو.

چهند سه یه ک دره وی، بابی له یلو له ز ل
کیشانا هه فساری کهری دکر.

نانی هشک د ده فی له یلوی دا بوو
چهرمی گایه کی پیر.

بابو ئەم دی کیفه چین...؟!

بیده نگیا بابی وی د تاریا شه فی دا
هه موو تشت ل پیش چاقا کره ده هبه.

بابو، ئەز یا دترسم...

هزرین درنده، مه ژیی وه ستیایی، ره وینا
سه یا، خوینا گهرم و شاریای، ره هین میرانی
پقدان .

گوپالی خوه بلند کر، جلفه ک ب کهری
که ت، بابی وی ل دویف خوه راکیشا.
چونه مابوو له یلوی ل سه ر پشتا خوه پاؤیته
خواری.

بده نگه کی نزم وه ک دزین شه فی گو ت:

له یلو، ده نگ ژ ته نه ئیت...

تلا شه هدی لی هه ژاند و پاشی
گفاشته سه ر لیقین خوه یین دناق ریبه و
سمپیلاندا به رزه بووین و گو ت:

_هشششش...

لهیلویئ وهك كرنییا خوه ب كورتانی
كهری فه شداند، بیهنا خوه چك كر .
ترس و تارى و دهنگی بابی وئ یئ تژی
گهف، گوھین كهری ل پیش چاقان كرنه
ددانین پیرههقیان، لهق ل زهندیئ وئ ددان .
كورییا كهری بوو سهری كورهمارهکی
بریندار ل فی رهخی و ل رهخی دی خوه د
هاؤیتته باقین وئ .

دار و كهفر بوونه تیشكین نهجنا.
ئهو چیایی مهزن ب كیلب و ددان كهت،
گهلی بوو دهفهکی مهزن.
پاتكا بابی وئ د بن دهرسوکی فه ل
پیش چاقا بوو دهفی گورگی هار.
گوپالی ددهستی دا بوو كورهمار...
چریسكین ئاگری ژ بهر سمین كهری
گهور د پهشین، چهقین داران یین ل بهر لیفا
ری خوه دهاؤیتنه دههمهزین وئ.
چهند پینگافهکی بهرهف چیای د چوون
شهف رهشتر د بوو .
رهشاتیا شهفی دگهل هلكیشان و
بهردانا بیهنا وئ تژی هناقا ترس كر.
دهف بهش بوو، چاف زیق كرن، دهمار
گورج بوون، لهش ژ خوههی تهر بوو.

ل بنی چیاى وهك ره شه کین شه فی
بابی وی سهری هه فساری کهری ب
تراشه کی فه گریدا.

چا فین تزی ترس ل جهی گیران، ملی
له یلویی گرت و ژ سهر پشتا کهری ئینا خوار.
دهستی بابی وی ب ملی فه بوو ده فی
هرچه کا برسی، به رهف کوپیتکا چیا یی بلند
راکیشا.

_ دهنگ ژ ته نه ئیت... دگهل من وه ره...
گا فین بابی وی بوونه یین پلنگه کی
برسی. له یلو وهك که له خی بزنه کا کویقی ب
دویف خوه فه به رهف کوپیتکا چیاى رادکیشا.
_ بابو... ئهم دی کیفه چین...؟

چه فین دارا خوه نه رازی کرن، گیا و
تراشان کرنه هه وار و قیری. که فر و حهلان
رابوونه سه رخوه، فر فیرا کهری گهور له ز ل
کاری کر.

چه ند پینگافه کی به رهف بلنداهیا چیاى
سه ردکه تن، بایه کی هوین خوه ها له شی
وان دته زاند .

تارییا شه فی، دهنگی ده هیین برسی،
ره وینا سه یین هه یته، وه ستیان و ئەف ئوغه را
بابی وی فی نیشه فی دایه بهر. ژیان کره د
ته رازییا هه فرکییه کا دژواردا.

قوتانا دلی وی، خوین د ماسولکین
له شی دا کرنه قولکان.

شەر دناقبەرا شانەیین تەمبەل یین
 مەژیی وئ و یین ب بزاق ھەلڤخستن.
 پورا دایکا وئ یا رەش و دریز دو سی
 جاری دەستی چەپی یی بابی وئ
 ۋەریچای بوو .
 ل سەر پشتی ل نیقا حەوشی ۋەك
 كەلەخەکی مرار دناق تۆزی دا بەرەف دەری
 گوڤی رادكیشا.
 بابی وئ پینەك ل دەرگەھی گوڤی یی
 چینکوی دا و کرە تاق.
 ۋەك گۆرگەکی برسی د تاریا گوڤی دا
 ھار بوو. گیانەۋەرین گوڤی ھەموو کرە
 دیدەقان .
 ب دەستی راستی خەنجەر ژ بەر
 دۆخینا شەلی دریای کیشا دەر .
 دەست بلند بوو، دگەل ھەوار و قیریین
 دایکا وئ خەنجەر ژووردا ھاتە خوار.
 لەیلویئ ۋەك ھار و دینا کرە ھەوار و
 خوە ھاڤیئە سەر سینگی دایکا خوە .
 بابی وئ پینەك ل كەلەخی وئ یی
 بچووك دا و دوور ھاڤیئە.
 دەستی خەنجەر تیدا دیسان بلند بوو،
 ل جەھەکی گەریا دا خەنجەری تیبچکلینت.
 ھەوار و قیریین لەیلویئ دگەل یین دایکا
 وئ تیکەل بوون، لەز ل دەستی خەنجەر تیدا
 کر.

خەنجەرى بەرى لەیلۆیى سىنگى دايكا
دتۆزى وەربووين ماچى كر .
قزكا خوينا كەل ناچاۋىن لەیلۆیى
سۆركرن، يېھنا دژوار مەژى گىژ كر .
ھەوار و قېرىن دايكا دخوينى وەربووى
ھەست لال كرن، دەمار گۆرج كرن، چاف
تەيسين، گىژبوو، تژى دەقى كەفا سىپى
بوو...

ل سەرى چىيى، ل ھنداڧ دەشتەكا
پان بايەكى ھوين ئەنيا لەیلۆ يا خوەھداى
گەزاند.

دىمەنن تۆماركرى يىن كەلەخى دايكا
وى يا دخوينى وەربووى، د گەل رەشائىيا
شەقى و ترس و دەنگى دەھبان، لەز ل
ھشياربوونا وى كرن.

ھەر شەڧ ل قى دەمى شەر د
كلۆخكى سەرى وى دا دژوار بت، د گەھتە
پلەيا مان و نەمانى.

وہك مريشكەكا سەر لى پرى، كەڧتە
خوەگەڧزاندنى .

ئەڧە دەمەكى درىژە بابى وى بڧى
سەروبەرى نەدیتیپە.

ل دەستپىكا نەخۆشىيا وى رۆژى سى
چار جارا دكەتە دڧى رەوشى دا.

چاۋىن وى خوار و زىق سىپتالە دبوون،
دەڧ بەش دبوو، دەست وپىن وى گۆرج

دبوون، تژی دهقی کهفا سپی دبوو، پشتی
چهند کیلیکان دزقری سهر دیناتیا خوه یا
بهری.

ئهفه چهندهکه ل فی دهمی شهقی
شانهیین نفستی د پاشماییا مهژیی وی دا
هشیار دبن، دگهل شانهیین هار و پر بزاق د
کهفنه د شهیرهکی دژوار دا .

رههیین لهشی وی گورج دبن، چاق
سپیتاله دبن، تژی دهقی کهفا سپی دبت،
وهک مریشکا سهیری خوه دگهقزینت .

بو چهند کیلیکهکا ژهای دجت، دیسان
دزقرتیه سهر هشیین خوه و دبتیه مروقهکا
ئاسایی و ساخلم، ههموو بیرهوهری لی نوو
دبن.

بابی وی ملی وی بهردا کهته سهر
چوکان، وهک مروقهکا کوره دهستین خوه
هاؤیتنه چهوین تراشا و خوه پیقه گرت .
ییهنا وی لهز کر، رهشاتییا شهقی بوو
کهقرهکی مهزن ژوردا بسهردا هاته خوار .

کهته سهر پشتی، رهجفی، رههیین
لهشی وی گورج بوون، دیمی وی دتاریا
شهقی دا شین دیار دکر، چاق سپیتاله
بوون، کهفا سپی ب سهر دهقی کهت...

ترسا بابی وی بوونه دو چاؤین سور و
دهقهکی بهش...

دودلی و شه رمزاری که تنه د شه ره کی
گران دا.

بره خ که له خی له یلوی یی بی گیان،
روونشته سهر که فره کی.

کیسکی تویتنی یی ژ کراسی
زهینوی، ژ بهر دوخینا خوه ئینا دهر.

تژی ناف په رکه کی ته نک تویتن کر،
بتلین خوه یین زفر په رکه وه ربادا، ب سهری

ئه زمانی خوه یی تهر په رکه پیچا، بنی جگاری
کره دناف لیقین خوه یین د لهرزین دا، ب

ئاگری چه قماقا خوه سهری جگاری سوټ.
ب که رب و کینه کا دژوار میژهک ل جگاری

دا، تژی گه وریا خوه دووکیل کر، سیهین
نه ساخ نیکوتین ژ دووکیلی میتن و جاره کادی

به ره ف گه وریی بلند کر .
ئه و دووکیلا مایی دکوزین دفنا خوه یا

مه زن را بهردانه ناف سمیلین خوه یین
ستوور.

چاؤین وی یین تژی ترس مانه ل
که له خی له یلوی یی بی گیان . زکی

له یلوی یی مه زن مه ژی کره بارووت.
له ز ل جگارا خوه کر دا ئهرکی خوه

بداوی بینت.
هزر دکر وهک ههر جار، پشتی ته بی

له یلو دی رابته سهر دیناتیا خوه.

وهك هەر شهف ل قى دەمى پىشتى
چەند كېلىكان ژ تەب و گېژبوونى.
لەيلۆ چاڧىن خوە ڤەكرن، بابى وى دناق
تارىيا شهڤى وهك گورگەكى برسى يى بوويه
بەشهك ژ وى كهڤرى ل سەر روونىشتى،
دووڤىل يا ژ دەڤ و دفنان بلند دبت.
چاڧىن خوە ل جھى گېران، رويدان و
بىرەوهرى لى نوو بوون.
زانى ئەڤرۆ چ ب سەرى هاتىيه و كا دى
چ ئىتە سەرى.

گۆتئىن بابى وى، شىرەت و گەڤىن
زەينۆيى، هاتنا عەلووى بو پىشت گۆڤى و گرتن
و مانا وى دگۆڤى ڤە وهك فىلمەكى
دىكومىنتارى هاتنە پىش چاڧان.
رابوو سەر خوە، چەند جارەكا ل دۆرىن
خوە نېرى، هشىن وى كۆم بوون.
دەهمەنن خوە داقوتان، ل سەر
كهڤرەكى ل بەرانبەرى بابى خوە يى وهك
پەيكەران دناق هزر و تارىيا شهڤى دا بەرزە
بووى روونىشت.

يىدەنگىيا لەيلۆيى و تارىيا شهڤى و
دەنگى دەهبان، تژى خممكىن بابى وى
دووڤىل كرن.

سەرى خوە بلند كر، كچا وى لەيلۆ وهك
دەستكەكى گولان يا ل سەر كهڤرەكى
دەستىن خوە يىن هاڤىتینه زكى خوە.

زکئی وی یی مەزن بیرا وی ل کاری ژ بو
هاتی ئینا، ب کەرب و کینەکا مەزن میژەک ژ
جگاری هەلکیشا، رابوو سەر خوە دا کاری
خوە ئەنجام بدت.

یئی ل بابی خوە بزفرت، گۆت:
_بابوو... تە دۆیت من بکوژی...؟
دەقی بابی وی بەش بوو، قۆپکی
جگاری ژ ناف لیقین هەشک کەتە بەر پێیان. نە
گەهشت وی دووکیلا دناف سیهین خوە د
دفن و دەقی خوە بەردەتە ناف سمیلین خوە،
دووکیل دگەوریی دا بوو کوخک...
بدەنگەکی ئارام دیسان گۆت:

_دی من ژی وەکو دایکا من کوژی...؟
سەلیقەیا دەنگی وی نە وەک یی هەر
جار بوو. روونشتن و ئارامیا وی نە وەک یا
هەر جار بوو. لەرزک ئیخستە لەشی بابی
خوە .

گەھ خاف بوون، مەژی شیلی بوو،
چاف تاری بوون .
جارەکادی وەک سەرخوەشان خوە
گەهانده کەفری ل سەر رابووی و روونشتە
سەر.

بەری وی هەر ما ل کەلەخی کچا وی.
لەیلۆ لی زفیری و گۆت:

_باب، نه ترسه و خوه تېك نه ده، نه ز
قى ده مې شه قى هشيار دېم و دېمه
مروقه كا ئاسايى.

ره شاتيا شه قى و بېدهنگيا بابى وى،
كه له خى وى كربوو هه لامه ت .
_گه لك جاران من قيا دگه ل ته
بئاخقم.

گه لك جارا من قيا بېژمه ته نه ز قى
ده مې شه قى هشيار دېم.
لى ته رى نه ددا من، ته ئاگه ه ژ
هه وار و قېريين من نه دبوو.
زه ينويى چاوين ته تارى كر بوون،
گوھين ته قير كر بوون.

وى نه دقيا تو راستيا هشياربوونا من
بزانى، نه د هېلا نه ز راستيى بو ته بېژم.
راستيا تاوان و بېشه رميىن وى...
چاوين وى وهك يين گورگا مانه ل
ره شاتيا كه له خى له يلويى.

_ پشتى زه ينويى زانى نه ز قى ده مې
شه قى هشيار دېم و دېمه مروقه كا ئاسايى
و هه موو رويدان دئينه بيرا من.
پشتى من راستيا هشياربوونا خوه بو
گوټى.

بهرى رويدانى و بهرى هشياربوونا من
هه ر شه ق زه ينو نه ز دكرمه دگوټى قه و
ده ست و دقى من گرى ددان...

هېشتا دهڅۍ بابۍ وې يې بهش بوو،
چاځين وې يېن زيق كهتنه زكې لهيلوېي يې
روژ بو روژې مهزن دبت.

لهيلوېي ههست ب ئاورين بابۍ خوه
كرن، نهڅيا دهمې ژ خوه ببت، گوټ:
_زهينوېي راستيا هشياريوونا من
دزاني...

وې ژې بهرې خوه دا كهلهڅي بابۍ
خوه يې پېدنگ.

_ئهرې... من گهلهك جاران راستي بو
زهينوېي يا گوټي.

جلفهك ب كهلهڅي بابۍ وې كهت،
دهڅۍ خوه پتر بهش كر.

لهيلو وهك فريشتهيان هاته پيش چاځا .
وې ژې ههست ب مهندههووشيا بابۍ
خوه كر.

بدهنگهكي ئارامتر گوټ:

_باب... ئهڅه راستيه. ئهز څي دهمې
شهڅي هشييار دبم. دبمه مروځهكا ئاسايي،
ههموو بيرهاتن و تشټين ب سهري من هاتين
دځينه بيرا من...

بهرې خوه دا بابۍ خوه، وهك پرسې ژ
بابۍ خوه كر، گوټ:

_ههكه تو باوهر نهكي دا بوته پلان و
گوټين ته و يېن زهينوېي يېن ئهڅرو بېژم...

د ره شاتيا شه قی دا چاځین بابی وی
وهك سترین بهری سپیدی ته یسین. له رزك
كه ته پین وی، نه شیا خوه ل سهر وی كه قری
ل سهر روونشتی بگرت، وهك برینداران كه ته
بهر ته نشتا كه قری.

_ ئه ری باب... ل بیرا ته یه؟
چه ند جاران قی ده می شه قی نه ز
هاتیمه پشت ده ری ژورا ته؟
من د قیا دگهل ته بئاخقم ...
من د قیا بیژمه ته نه ز نه یا دینم ...
نه ز هه موو تشتان دزانم.
بابی وی سهری خوه شور کر .
_ ته ری نه ددا من...
ته گو هی خوه ددا زه ینوی.
زه ینوی دزانی ههر ده می تو راستیا
من بزانی دی گوهداریا من کی.
هیشتا چاف د سهری بابی وی دا
دته یسین.

_ وی باش دزانی ههر ده می تو
گوهداریا من بکی، نه ز دی تاوانین وی
هه مووا ئاشکه را کم.
زه ینوی نه ده یلا تو ل تانا هاوارین من
بی، نه ده یلا نه ز دگهل ته ب ئاخقم.
به ری خوه دا كه له خی بابی خوه.
_ چو ده رگه ه ل قی گوندی نه مان من
دو سی جاران نه قوتاین...

دهستين خوه هافيتنه بن زكى خوه.
 _يي ل من دقه کرن ل من دخورين و
 ئەز دكرمه دهري...
 دهنگى خوه نزم كر.
 _پتريا گونديان دهركهه ل من
 قه نه دكرن.
 زهينويى هه موو ئاگادار كربوون،
 هه موويان هزر دكرن ئيشا من يا ل من
 زيده بووى و ئەز يا هار و دين بوويم.
 ل روژا دى دهاتن وگازنده بو ته دكرن...
 دهقئ بابئ وئ ژ مهنده هوشيبئ
 هيشتا يئ بهش بوو.
 _ئەز لهيلو مه... لهيلويا دين.
 جه بئدهنگ بوو. كهفر و تراش و بهلگين
 داران ب گوه كهتن.
 هەر وهكو بو خوه د ئاخفت، دهنگى وئ
 نزم دهات.
 _تنئ ماموستا خدر راستى دزانى...
 لقينا كهلهخى بابئ وئ بوو كهلوتهكا
 بهران و ههرفى، هزرين وئ دژوار کرن .
 بهري خوه دا بابئ خوه، پشتى
 خه نجهر د دهستى دا نه ديتى، گووت:
 _وئ شهقا ماموستا خدر بوويه ميغانئ
 مه، من شيا وى رازى بكم دا گوهداريا من
 بكت.

بابی وی رابوو سەر خوه، ههروهكو
خهونهكا ب ترس دیتی.
وهك ههفرکیی د گهل بابی خوه گۆت:
_ئهری... ئهز چوومه هنداق سهری
وی .

سهری خوه بلند کر، بهری خوه دا بهژنا
بابی خوه، پشتی بابی وی د جهی خوهدا
هشك مای، بهردوام بوو و گۆت:
_وی ژی هزر دکر ئهز لهیلویا دینم و
من ئاگهه ژ خوه نینه.

ئهو ژی وهک ته مهندههۆش بوو، وی
ژی باوهر نه دکر.

هیشتا بهری وی ل بهژنا بابی وی بوو،
زانی بابی وی یی ل هیقییا داوییا چیرۆکی.
جارا ئیکی یه ههست ب مروقبوونا خوه
دکت، ب باوهریهكا موکم گۆت:

_ پشتی من هندهك راستی بو
مامۆستا خدر گۆتین، باوهر کر ئهز یا هشیارم
و ئاخفتین من ههموو راستینه.

پشتی چو لقین ژ بابی وی نههاتین،
بهری خوه دا سهمتا گوندی.
ب دهنگهکی بی ئومید گۆت:

_دا پتر باوهری ب گۆتین من بینت من
ژفانهك بو شهفا ییت ژی وهرگرت.
چهند شهفهكا ژفانین مه بهردهوام
بوون، من ههموو تشت بو گۆتن.

تژی دیمی وی خوهشی بوو.
_ گهلهك جاران نهز دگهل خوه دبرمه
خواندنگههی...

دهستین بابی وی ب گیان کهتن، لی
هیشتا ههست و نهزمان د لال بوون.
بهری لهیلوییی کهته وی لاتا بابی وی
پلان دانای دا تیدا پاویژت .

ههر زوو دیم تژی ترس و خهم بوو.
_ پشتی زهینوییی زانی نهز و مامۆستا
خدر نهفه چند شهفه د گههنه ئیک و
مامۆستای دۆیت هاری من بکت و ته ئاگادار
بکت دا من بینه چارهسهریی.

ئاخینکهك ژ گهوریا ههشك بهردا.
_ شهفهکی هندهك گوندى دگهل خوه
ئینان و ب سهر من و مامۆستا خدر ههلبوون.
سهری خوه بلند کر، دا ببینت کا رهفتارا
بابی وی دی چ بت.

_ هندی من و مامۆستا خدر قیا
راستییی بو وان بیژن، کهسی گوه نهدا مه.
ديسان نهز گیژ بووم و من نهزانی کا چ
ل مامۆستای کرن...

دهنگی خوه نزم کر.

_ پاشی بو من دیار بوو زهینوییی گهف
ل مامۆستای کرن، گۆتی نهز دی ته ب
دهستین بابی لهیلوییی دمه کوشتن.

دی بیژمی تو یی دستریژی ل
نامووسا لهیلویا دین دکی.
سه ری خوه شور کر.
_ئهف گوتنه دناق گوندیان دا ژی بهلاق
کر بوو .

هندهك كهس كرنه دیدهفان.
_ماموستا خدر هر شهف دگهل
لهیلوی و...

شهرم کر گوتنا خوه ب داوی بینت.
_گوندیان ژی گهف ل ماموستا خدر
کرن پشتی ئەم پیکفه دیتین.
تژی سینگی خوه بایی هین کر دگهل
ئاخینکه کی بهردا و گوت:
_ئهو ژی ژ ترس و شهرمان ژ گوندی
رهفی...

دهستی بابی وی یی راستی بهزی
خهنجهری، چاف ل زهینوی گهریان.
_ماموستا خدر ژی ئەز هیلام و رهفی.
ئهزمانی بابی وی قیا هاری چاؤین زیق
و دهستی قرکا خهنجهری گرتی بکن.
لهیلوی دهستی خوه یی راستی ژ
زکی خوه فه کر و بلند کر و گوت:
_راوهسته باب... بهیله ئەز ب ئاخقم .
ئهف شهفه تنی ئەز دی ئاخقم و تو
دی گوهداریی کی...

ئەز باش دزانم ئۆيدى ئەز نەشەيم ھوسا
ب ئازادى دگەل تە ب ئاخقم.
ئەقە چەندە ئەز ل بەندا قى دەلىقى
بووم...

تۆرى سىنگى خوە بايى ھوين كر.
_تنى چەند كىلىكەك من يىن ماين
دىسان دى زقېرمە سەر دىناتىيا خوە. دى بمە
لەيلۆ، لەيلۆيا دىن.
بەيلە ئەز تېر ب ئاخقم، بەيلە ھندەك
راستىا بو تە يېزم.
مەزىيى بايى وى ئازرى، بىردانكا وى
پەقى.

قېرى و ھەوارىن لەيلۆيى ل نىقشەقا
تۆرى مەزىيى وى بوون.
_بابۆ... ئەز نە يا دىنم ...
بابۆ گوھى خوە بدە من...
بابۆ... زەينۆ يا بېشەرمىيا دكت ...
بابۆ... بابۆ....

پېلەكا باي ھندەك چەقېن داران
ھەژاندن، بىرا لەيلۆيى ل چىرۆكى ئىنا، گۆت:
_پشتى مامۆستا خدر ژ گوندى رەقى،
ھەر شەق بەرى ئەز ھىشار بىم، زەينۆيى
ئەز د گوڧى قە گرېددام تو د بىرە د ناڧ
نقىنان.

لهشى وى يى وهستيايى، خهوا گران،
ژنبابا بى وژدان، ترس نه و لاتا ل بهندا
كهلهخى وى چاف لى تارى كرن.
_ نهز دزانم ته دؤيت بزانى كى نهف
تاوانه دگهل من كريبه...

ته دؤيت بزانى دا وى ژى بكوژى نه دا
من ب پارىزى...
وهك پلنگهكى برسى خوه هافؤيته بهر
سينگى لهيلؤيى هؤيشتا خهنجهر ددهستى دا
دبرسقى.

دهست و ههست و هزر و چاف و
نهزمان بوونه گؤرگهكى بريندار.
خهنجهر كهته بهرانبهرى چاؤين وى يين
وى لاتا ل هيفييا كهلهخى وى وينه دكن.
_ بيژه من...

چاف ب كيلبه كهتن، دهستى خهنجهر
تيدا بوو بزؤتهكى ئاگرى، خوين ژ دهقى بارى،
ههر تشت ل بهندا بريارهكى بوو...
دهنگى وى گهلهك گيانهوهر ژ خهو
هشيار كرن.

_ بيژه من كى نهف تاوانه دگهل ته
كريبه لهيلؤ...؟

بهرى لهيلؤيى كهته چاؤين بابى وى
يين وهكو ستيرا د تاريا شهقى دا دبرسقن.
ترسى كهلهخى لهيلؤيى ژ ناف پهنجين
هزرا ئينا بهرانبهرى دهقى خهنجهرا بابى وى،

ئەو خەنجەرا ھېشتا خوينا دلى دايكا وى پېڭھ
و يا بو خوينى درەوت .

ھەست ب گوھۆرینا سەقاي کر.
ئەو رەجفکا د لەشى دا بوو خوەھدان،
سەرى خوە چەماند، چاۋین وى ب زكى وى
کەتن.

ھەردو دەستین خوە ھاۋیتنە بن زكى
خوە يى وەك گوندۆرەكى مەزن بووى، ب
باوەرییەکا موکم گۆت:

_ پشتراست بە ئەز ناپیژم، نە دا وى
ب پارپژم. ژبەر ئەز ھەو ھەموویان تاوانبار
ددانم.

بەرى خوە دا بابى خوە.

_ و بتایبەت تە...

دەستى خەنجەر تیدا لەرزى.

_ ئەرى... بەرى وى شەقا دەستدریژی
ل سەر من ھاتییە کرن، من گەلەك ل پشت
دەرگەھى تە دکرە ھەوار .

من گەوریا خوە ډراند، ھەوارین من
گوندى ھەموو ژ خەو ھشيار کرن.

تنى تو ل بەر تەنشتا زەینۆیى نغستى
ماى.

وى شەقى تو ژى بوویە ھەقالى وان،
تو ژى وەك وان تاوانبارى...

سەرى خوە شۆر کر، چاڤین وی ب
زکی لەیلوی یی رۆژ بو رۆژک مەزن دبت
کەتن.

لەیلۆ هەست ب چاڤین بابی خوە یین
زیق کر، دەستین خوە ب بنی زکی خوەڤه
شدانن هەر وهکو دڤیا ژ چاڤین بابی خوە
بپاریزت.

بەری ئەڤ تاوانه بیته ئەنجام دان .

پشتی من هەست کری ل فی دەمی
شەڤی ئەز دیمه مروڤه کا ئاسایی، ئەز
هەست ب خوە دکم، و ئاگه ژ روودانان
دبت، هەر تشتی هاتییه سەری من د ئیته
بیرا من.

گەلەك شەڤان ل پشت دەرگه هی ژۆرا
تە من هیڤی ژ تە دکرن، دکره هەوار، دکره
ڤیری. دەمی کیم و بیدلییا تە و بیوژدانیا
زەینوی ئەز بیئۆمید کرم.

دەستی خەنجر تیدا شۆر بوو بەر
تەنشتی. چاف تەیسین، دەڤ بەش بوو.

زەینوی گوهین تە تژی قیر کربوون،
چاڤین تە گریدابوون .

هیشتا هەردو دەستین وی ب زکی وی
ڤه دشداندی بوون.

وهستیا، هەست ب گرانییا لەشی خوە
کر. نەشیا خوە ل سەر وی کەڤری ل سەر

روونشتى بگرت، ل ئەردى روونشتە بەر
تەنشتا كەڧرى.

وہك داپيرين بۇ نەڧين خوە چيروكان
ڧەدگيرت، گوت:

_تنى ئەز دى بەحسى وى كەسى
كم يى ھارى من كرى .

ئەوى دل مەزن و خودان وژدان...
ھيشتا بابى وى يى گيژ و مەندەھۆش
بوو، ھيشتا چاڧين وى دبرسقين، ھيشتا
خەنجەر ل ھيڧيا ئزنى بوو...

_ئەز دى بەحسى مامۇستا خدر كم...
ناقى مامۇستا خدر رەھين ميرانى د
لەشى بابى وى دا پقدان. دەڧ و ئەنى و
چاڧ و خەنجەر ب گوھ كەتن.

چيرين ژ راوہستيانا وى يا وەكو
پەيكەران ھات.

بەرى لەيلو كەتە ئاسۆيەكا بى داوى.

_ئەرى ...

سەرى خوە بلند كر دا بزانت كا ھيشتا
خەنجەرا بابى وى يا ئامادەيە؟

_ل روژين پيشى من ژى باوہر نەدكر،
من ژى نەدزانى كا ئەڧە چيە د ئيتە سەرى
من!...

ل دەستپيكي دەمى ھشياربوونا من
يى كيّم بوو، من شەرم دكر وان تشتين دئينه
سەرى من بو ئيكي بيژم .

ھەتا باوەری بۆ من چۆیوی کو ئەقە
 راستییە، نە خەونن ئەز دبینم.
 ئەز یا دبمە مروۆف، مروۆقەکا وەکی
 ھەموو مروۆفان.
 من دزانى کا چ ھەیه و کا چ روو ددت و
 کا کی چ دیژت.
 ئەری وەکی ھەوہ ھەمووان.
 من بریاردا تە ئاگادار بکم.
 ھەست کر ھیشتا بابی وئ نە ھاتییە
 سەر ھشینی خوە. بەری خوە دا بابی خوە یی
 د تارپیا شەقی دا وەك ھەلامەتین ناف برنجی
 خوەیا دکت.
 دقیا گەلەك تشتا د قی دەمی کیم دا
 بیژت، گۆت:
 _شاشییا من یا مەزن، من زەینۆ پی
 ئاگادار کر.
 ھزر ھار بوون، دەم یی دبەزت. پرسا
 خوە ب رەنگی گازندی کر.
 _زەینۆ بەری تە ئاگەھداری رەوشا من
 بوو، وئ ھەست ب رەفتارین من کر.
 وەك بیرھاتنی گۆت:
 _شەقەکی ھاتە ھنداڤ سەری من،
 ھندەك پرس کرن، من ژى بەرسف دان چاڤ
 لی زیقبوون ...
 ئاخینکەك ژ گەورپیا وئ بلند بوو.

_ زهينۆيى ئەز مژويل دكرم. هەر شەف
 ل وى دەمى دەتە ھنداڧ سەرى من و ب
 دەھان پرس دكرن.
 سەرى خوە بلند كر، گۆت:
 _ من باوەرى بخوە نەبوو. زهينۆيى سوز
 دابوو تە ئاگادار بكت...
 بەرى خوە دا بابى خوە وەك گازندى كر.
 _ چەند شەفا ل پشت دەرگەھى ژورا
 تە من دكرە ھەوار...؟
 پرس دژوارتر كرن.
 _ چەند شەفا تە گوھ ل قىرى و
 داخواريين من دبوون...؟
 بىرھاتىين بابى خوە كرنە تاوان.
 _ چەند شەفا زهينۆيى پرچا من ژ بەر
 دەرى ژورا نغستنا تە ھەتا دەرى گۆفى
 رادكيشا...؟
 سەرى خوە شۆركر، چاۋين وى ب زكى
 وى كەتن، جھ بىدەنگ بوو.
 دەنگى لورينا گۆرگان رەجفك ئىخستە
 ھناۋين لەيلۆيى، دقيا خوە دناڧ سىنگى
 بابى خودا فەشپرت. بىرا وى ل زكى وى يى
 مەزن و پلانا بابى وى و دەمى كىم يى
 ھشياربوونا وى ئىنا.
 _ ھەتا وى شەفا مامۆستا خدر بوويه
 مېقانى مە...

جلفهك ب بابی وی كهت، لقینا وی
تژی دلی لهیلوی ترس کر.

_تهری... پشتی تهز هشیار بوویم، تهز
چوومه هنداف سهری ماموستا خدر.
تاریبی دار و كهقر رهش کربوون.
كهلهخی بابی وی وهك ستوونهكا رهش
خوهیا دکر.

_ل دهستیکی وی ژی باوهر نه دکر،
تهو ژی وهك ته مهندههوش بوو .

پشتی دیتنن مه بهردهوام بووین.
سهری خوه بلند کر ژ تاریا شهقی چو
تشت ژیک جودا نه دکرن.

_من هندهك سوحبهت و روودان بو
گوئن.

چاؤین وی ل سهمتا كهلهخی بابی وی
بوون .

هیشتا خهنجهر د دهستی دا یا ئاماده
بوو.

_وی ژی گهلهك پرسیار ژ من کرن .
دقیا بکهنت، بشکورینا وی د تاریا
شهقی دا خهندقی.

_من ههموو پرسین وی بهرسف دان،
هر تشتی هاتییه سهری من، من بو گوئن،
ئیکسهر باوهر ژ من کر.

هزرا بره وی شهقا ل بهر تهنشتا
ماموستا خدر روونشتی.

_ مه گه لهك سوحبهت کرن .
دهنگ ژ خه زجه را بابی وی هات، ترسا
وی بوو ره جفك.
ماموستا خدر بریار دا هاری من بکت
گوټ:
_ سپیدی ئەز دی مزگینی دمه بابی
ته...

زه ینوی ئاگه ه ژ سوحبهتا مه بوو،
پشتی ئەز گێژ بوویم من نه زانی کا زه ینوی
چ گوته ماموستا خدری...؟
ل شهقا دی من ههست ب ترسا وی
کر و گوټ:

_ ئەز نه شیم مایی خوه د ژيانا هه وه
بکم، لی گوھی خوه نه ده زه ینوی .
هه ره بهر ده رگه هی بابی خوه،
ده رگه هی بشکینه .
بکه هه وار، بکه قیری، دهنگی خوه
بگه هینه بابی خوه و هه موو گوندییان.
سه ری خوه شور کر، دیمی وی تژی
ترس و خه م بوو.

_ ده می هشیار بوونا من بداوی هات،
هیشتا مه گه لهك سوحبهت مابوون .
بیدهنگیا بابی وی جه تاریر کر.
_ دیسان ئەز بوومه له یلو.
دهنگی وی نزم بوو.
_ له یلو یا دین...

ديسان سهريٰ خوه بلند كر، ههر وهكو
تشتهك هاتييه بيري.

_لي من و ماموستا خدر ههر شهف
ژفان بوو...

لقينهك ژ دهستيٰ خهزجره ژيدا هات
تژي جهي دهنگ كر، سهليقهيا دهنگي وي
هاته گوهورين.

_زهينويي گهف ل ماموستا خدر كر .
ههست كر دهم يي دبهزت، دؤيت
گهلهك تشتا بو بابي خوه بيژت.

_وي ژي دره و ل من كر، وي ژي نهز بو
وژدانا ته و يا گوندييان و دلي رهقي زهينويي
هيلام و رهقي.

بهري خوه دا سيناھيا بابي خوه.

_شهقهكي هات و گوٲ:

چاؤين وي زيقي ل خهزجره ددهستيٰ
بابي وي دا بوون.

_ببوره نهز نهشييم هاري ته بكم. نهز
دترسم و شهرم ژ ناقيٰ خوه دكم .

دهردئ خوه بو بابي خوه بيژه ههتا ژ ته
باوهر بكت.

پشتا خوه دا من، گوٲ:

_زهينو دي من بدهستين بابي ته دته
كوشتن. نهز خودان زارو و ژنم...

لقينا بابي وي بهلگين دارا ههژاندين.

_ئەرى، زەينۇيى گۆتبوويى ھەكە تو
بېژىيە بابى وى، لەيلۆ نىف شەف ھىشيار
دېت، ئەز ژى دى بېژمى ھەر شەف تو يى
دگەل لەيلۆيى و من ديدەفان ژى ھەنە .
تە دەستدرېژى يا كرىيە سەر نامووسا
لەيلۆيا دىن...

بابى وى باوەر ژ من دكت... دى تە پرت
پرت كت.

دەنگى باروڧى ژ ھەناسەيا وى ھات.
_تژى گوندى دەنگوباسىن من و
مامۇستا خدرى كرن.

بابى وى دو پېنگاڧا بىنكە ھات،
دەستى خەنجەر تېدا ھېشتا يى ئامادە بوو.
_زەينۇيى دناڧ گوندى دا بەلاڧ كرىبوو،
مامۇستا خدر يارىيا ب نامووسا لەيلۆيى دكت.
مامۇستا خدر ھەول دا راستىي بو وان
بېژت، كەسى باوەر ژى نەكر.

گوندىيان ب چاڧىن تژى كەرب و كىن
بەرسڧا وى دان.

_مە رېزەكا تايبەت بو تە ھەبوو
مامۇستا، مخابن...

ھندەك بايى ھوين ھلكېشا سىپىن
خوہ.

_سى چار رىھسپىن گوندى پستوڧا
مامۇستا خدرى گرتن و گەف لى كرن.
ژ گوندى رەڧى... ئەز ھىلام و چوو...

دەم يى سەرى خوه دخۆت، هاها دى
 لەرزك كەفتە لەشى وى، دى تژی دەقى
 كەف بت، دى بتە لەيلۆيا دين .
 بەرى خوه دا وى لاتا ل هيقييا دەمى دا
 بناقى وى يېتە نافا كرن.
 گەرمك بسەر لەشى دا چوونە خوار.
 كەلەخى بابى وى لپيش چاقا بچووك بوو.
 بابى وى ژى ئەف شەفە بريار دا نه
 ئاخفت. بريار دا تنى گوهداريا لەيلۆيى بكت.
 دەستى خەنجەر تېدا شور بوو، لەشى
 وەستياى چەميا، چاف تارى بوون.
 وەك سەرخووشا راهەژيا، بزورى خوه
 گەهانده وى حەلانى ل بەر سينگى لەيلۆيى.
 بەرى خوه دا لەيلۆيى هەر وەكو يېرتى،
 ئيى... بەردەوام بە!...
 وى ژى نەدزانى بو هنده يېھنا خوه
 فرەھ دكت. دا راستيا ساخبوونا لەيلۆيى
 بزانت يان دا دوژمنين خوه بنياست يان ژى دا
 وژدانا خوه ئارام بكت...؟
 لەيلۆيى زانى ئاخفتين وى ميرانى و
 هيذا بابى وى خاف كرن.
 لى هيشتا پشتراست نەبوويه ژ بريارا
 دلى و دەستى خەنجەر تېدا ...
 _نوکه تو ديپژى ئەف چەندە گيرو بوو...
 ما پشتى چ...؟

ب هەر رڤيه كا هه با بلا ته ئەز ئاگادار
كربام...!

هەر وى بەرسف دا.
_ من گه لهك پڤكول كرن ته ئاگادار بكم.
لهشى بابى وى هه موو بوو گوه ،
گوهه كى مهزن.

_ ل بيرا خوه بينه، چهند شهقان ل بهر
دهرگههئ ژورا ته من دكره ههوار، دكره
قڤرى، پورا خوه د فهچرى، لهق ل لهشى
خوه ددان...

سهر د تارييا شهقئ دا شور بوو، تژى
ناف تلڤن خه نجهر گفاشتى خوهه بوو.
_زه ينو هار و دين بوو، زانى هەر دهمى
ته دهرگهه ل من فهكر، دئ بته داوييا ژيانا
وى.

ههروه كو بو خوه دئاخفت:
_هەر شهق بهرى ههشياربوونا من،
ئەز د گوڤئ فه گرى ددام.
ماموستا خدر ژ گوندى تهقاند.
تو ژى ل سهر سينگئ خوه دنقاندى...
ئاوازين بيئومڤيدى ژ دهنگئ وى بلند
بوون.

_ته نه دگوته خوه كا لهيلو؟
دهنگ و ههوارڤن وى نايڤن؟
چ لى هاتيهه؟
ل كيفهيه؟

سهريٰ خوه شور كر.
 _ته نه پرسى ژ بو چ لهيلو نائيته
 بهردهريٰ مه و نا كته ههوار...؟
 ته چوجار ئهف پرسه نه كرن...؟
 بو في دهميٰ شهفيٰ بهرزه دبت...؟
 سهريٰ ويٰ ييٰ شور بوو، دهنگيٰ ويٰ
 ئاوازين شهرم و داكه تنيٰ ژيٰ بلند بوون گوت:
 _من گهلهك جاران د پرسى...
 _ئييٰ...؟ چ دره و بو ته كرن...؟
 سهريٰ ويٰ هيشتا ييٰ شور بوو.
 _د گوت... لهيلو ل پشت دهريٰ
 گوهداريا مه دكت دهما ئه م...
 سهريٰ خوه پتر شور كر.
 _و... و ههر شهف في دهميٰ ته ب
 دئيئيٰ و دهركه هين خهلكي دقوتت، و جلكين
 خوه دبهرخوه دا دپرينت...
 لهيلو ئاخينكهك راهيلا ههست كر
 كه فرين سهريٰ چيائ گريل بوونه خواري.
 _ما ههر شهف ههوه ئه و كار دكر...؟
 بهريٰ خوه دا بابيٰ خوه ييٰ تنيٰ وهك
 ره شهيه كي خويا دكر.
 _ما شهفه كي دوا سيٰ يا... دهها.
 بلا تو ژي وهك بابه كي دلسوز جاره كي
 هاتباي دگوفئيٰ فه و پرسيارا حاليٰ من كريا.
 ويٰ ژي ههست كر بابيٰ ويٰ ييٰ بوويه
 كومه كا تاريبيٰ.

_ ما ته گوھ ل هه وارین من نه دبوو...؟
 ئاوازیڻ دهنگی وی خه مگین بوون.
 _ ته نه ز ژبیر کر بووم ...
 هه تا وی شهقا نه ز بوو...
 سه ری خوه بلند کر، گوھین بابی وی
 بهل بوون، دهستی خه نجر تیدا هاته
 گفاشتن.
 _ نه نه... نه ز چو ناڤا نائینم، نه ز که سی
 تاوانبار ناکم .
 هوون هه موو تاوانبارن.
 چاؤین وی ب زکی وی یی مه زن که تن،
 هزار گازنده و ئاخینک د گهل تارییا شهقی
 تیکهل بوون و غه واره بوون.
 گه لهک جاران بابی وی دقیا هندهک
 پرسا ژی بکت، لی دهم یی کیمه و چو نه مایه
 دی هه موو تشت بداوی ئیت.
 _ نه فه نه ژ میژیه نه ف حالته ل من
 پهیدا بووی.
 لقینا بابی وی تژی جهی ترس کر.
 _ نه ری ... پشتی موختاری نه و بهرخی
 هه قالی من. نه و بهرخی من گه لهک چه ز ژی
 دکر ل پیش چاؤین من سه ر ژی کری.
 من هاندا بهره قانیی ژی بکم .
 بهری خوه دا تارییا بابی خوه.
 _ من خوه هاؤیته سه ر که لهخی وی دا
 ژ سه رپرینی قورتال بکم.

کا چہوا من خوه ہاؤیتہ سہر کہلہخی
دایکا خوه دا ژ خہنجرین تہ ب پاریزم...
خہنجر د دەستی بابی وی دا
تہیسی.

_تژی ناچاؤین من فزکا خوینا بہرخی
بوون، دگہل فزکا خوینا دلئ دایکا من تیکہل
بوو.

ژ وی روژی ہەر شہف فی دەمی
شہفی ئەز ہشیار دبم و دبمہ مروڤہکا
ئاسایی، ہہموو روودان و بیرہوہری ل من نوو
دبن.

موختاری ئەو بہرخا ہہقالئ من ل
پیش چاؤین من سہرژئ کر .
تہ ژ دایکا من ل پیش چاؤین من دا
بہر خہنجران...

لغین ژ تاریا بابی وی ہات.
_ہیشتا تژی مہژیی من یئہنا خوینا
دلئ دایکا منہ.

سہری بابی وی د تاریی دا یئ بی
سہروسیمما بوو، تنئ دو چاؤین زیق بوونہ
ستیرین گہش.

وہک ہوزانغانان گوئنن خوه گوئن.
_ تژی ناچاؤین من خوینا بہرخی
بوو...

تژی مہژیی من یئہنا خوینی بوو ...
ئہز گیزبووم ...

من ئاگەھ ژ خوە نەما...
ل نیف شەف ئەز هشیار بووم .
من ئاگەھ ژخوە بوو .
من ئاگەھ ژهەر تشتی وی روژی ب
سەری من هاتی بوو .
ل دەستپیکئی ئەز گەلەك د ترسیام
وهیڕ ببووم .

من ژى باوەر نە دکر .
من دگۆت ئەز کیمە...؟
ئەقە چییە دئیتە سەری من...؟
بەری چەند چرکەیان من ئاگەھ ژ چو
نەبوو...؟

و هزار و ئیک پرسین دی ...
هەر شەف ئەف حالەتە دوبارە دبوو.
هەر شەف دەمی هشیاربوونا من
زیدەتر لی دەت .
شەف بو شەفی پتر باوەری بو من
دروست دبوو .

ئەز یا دبمە مروڤەکا دی، مروڤەکا
هشیار و ساخلم .
شەف بو شەفی من باشتەر دزانى ئەز
کیمە و ل کیفەمە و چ هاتییه سەری من و
یین ل دۆرین من چ دکن و چ کرینه و چ ژ من
دۆین...

جار بو جارئ هۆش و هزر و شیازین
من دکەتنە کارى .

ژبه ر دهمی هشیاربوونا من یی کیم و
بیباوهرییی من نه دشیبا به ره قانییی ژ خوه
بکم .

شه قه کی من بریار دا قی نهینیی
ئاشکه را بکم .

من دقیا تو ئیکه م کهس بی بزانی .
زهینو که ته د رییا من دا، ژ ترس و که یف
و بیباوهرییی دا، من تاواژین زهینو یی ژبیر کرن.
من ملی زهینو یی گرت و گوئی:

زهینو، نه ز یا هشیار دبم، نه ز نه یا
دینم، نه ز هه ست ب هه ر تشتی دکم.

وی ژی پیته ب گوئین من نه کرن.
باوهرییا وی ب گوئین من نه هات...

شه فا دی و هه ر ل وی ده می زهینو
هاته هنداف سه ری من. پرس کرن هه تا چاف
لی زیق بوین.

پشتی ژ زهینو یی بی هیقی بوویم،
چوومه هنداف سه ری سه یدایی خدر .

یا من بو زهینو یی گوئی من بو وی ژ
گوئ.

سه یدایی خدر ژ باوه ر نه کر، گوئ:
_جاری هشیاربه قی سوحبه تی بو

که سی نه بیژه هه تا نه م پشتراست دبن .
شه ف بو شه قی و ده می کورت

باوهرییا سه یدای ب من ده ات .

هه تا شهفه کئی من راستیا سوحبه تا
خوه و سهیدایی خدر بو زهینویی گوتی، کو
سهیدایی خدر دی دگهل بابی من ئاخفت و
دی من بنه دختوری ل باژیری...
چاف دسه ری دا زیق بوون، دهف بهش
کر و ملی من گرت و ئەز برمه حهوشی...
هندهک پرس و سوحبهت کرن دا
پشتراست بت .
من ژی هه موو سوحبهت و راستی بو
گوتن.

ژیکسه رگوت:

_بلا کهس چو تشتا نزانت، هه تا
چاره یه کئی بینم...
چاره یا وی بو پلانا ده رکنا سهیدایی
خدر ژ گوندی و گریدانا من بوو د گوئی فه...
شاشیا من یا مهزن، ئەو بوو من زهینو
ئاگادار کری .
وی شهفی من قیا ته ئاگادار بکم، من
قیا مزگینی بدمه ته.
بهختی من یی رهش، چهند شهفا من
دقیا ته ئاگادار بکم زهینو کهته بهر سینگی
من.

دگوت:

_لهیلو بابی ته یی نفستی...

جار دگوت:

_من یا گوتیی و دی ته بته دختوری...

تو ھەر شەف درەنگ ژ ئاقاری دزقېرى،
ئەز نە دگەھشتم تە ئاگادار بكم، دەم يى
كېم بوو .

دەنگى خوە نزم كر.

پشتى ھەر تشت ئاشكرا بووى،
ھەوارېن من تژى گوندى بووين، تنى نە
دگەھشتنە گوھېن تە، زەينويى تو كەروكۆرە
كربوويى .

دەستېن خوە ھاڧىتنە بن زكى خوە.
ھزر گەش بوون، ھىقى ئاقزبوون، خوەزى
بوونە ستېرېن ئەسمانان...

بابو، تو دزانى...

گوھېن بابى وى مەزن بوون. ھزر كر
دى نھىنيەكى ئاشكەرا كت .

دېمى وى گەش بوو، گۆت:

من ژى گەلەك ھز دكر وەك ھەر
كچەكى دكوشا داىكا خوە دا روونم و داىكا من
پۆرا من شە بكت و دو كەزىان بو من
بغەھىنت وپاڧىتە سەر ملېن من...

من ژى ھز دكر وەك ھەر كچەكى
جلكېن بووكانىيى ل بەر خوە بكم.

من ژى ھز دكر بىمە كچەك وەك ھەر
كچەكا گوندى .

بچمە سەر كانىيى، جلكېن تە بشۆم،
ئامانان بشۆم. خوارنى دانمە بەر سىنگى
تە...

تژی دېمى وى بشكۆرينه كا شەرمين
بوو.

وہك ھەر كچەكى ل ئېقاران ل سەر
بانى لەوہندييا خوہ بو كورى جيرانان بلند
بكم.

من ژى ھەز دكر ...
من ژى دقيا وہك ھەر كچەكى بژيم ...
ھەرز ھېربوون، دەم يى دشارييت.
تە دەمى من نەبوو، تە پرسيارا من
نەدكر، تە نەدزانى كا ئەز يا تېرم يان يا
برسىمە...

ھەتا نېقشەف ل ئاقارى دماى، دەمى
دھاتيە مال، بو زەينويى و نغستنى بووى...
ئەز ل بيرا تە نەبووم ...
ئەز ل بيرا كەسى نەبووم...
بشكورينا وى بوو ترس و خەم.
ھوون من نادانن مروؤف...
تنى من دقيا ئيك كەس ھەز ژ من
بكت...

تنى ئيك كەس، وہك مروؤف
سەرەدەريى دگەل من بكت.
نەنە... بلا ھەزا گيانەوہرى ژى بو من
ھەبا دا من شيابا پى بژيم.
ھەزا تە بو سەيى بەلەك... بو پشيك
رەش...

ھەزا تە بو كەرى گەور...

دەنگ بوو ھزر...
ھەست کر دەم یی ژ ژیی وی دخوت،
گوت:

_باب ئەز گەلەك تشتا دزانم لی دەم
نینە ئەز بەحس بكم ...
ھزر بوونە شلخەیین میشین ھنگینى
و كەتنە كارى.

ھەر چەند شەقەكا سمكۆیى شقان ل
بەر تەنشتا زەینۆیى یى نفستی بوو.
پشتى لەیلۆیى ئەو ییشەرمیین وان
ئاشكەرا کرین و گەف ل زەینۆیى کرین.
شەقەكى زەینۆیى لەیلۆ برە ژورا
نقستنا خوە و گوتى جلكين خوە ییخە دا
سەرى تە بشۆم.

لەیلۆیى خوە رويسكر، سمكۆ ھلدا ژور.
ل سەر پشتى زەینۆیى ھەردو
دەستین وی گرتن و سمكۆ كەتە سەر
سینگى لەیلۆیى...

چلفەك قى كەت، دقيا قى تاوانى
بدەنگەكى بلند بو بابى خوە قەگىرت، ھەر
زوى ھاتە سەر ھشین خوە...
دەنگ ھیمن بوو.

_تنى تشتین فەر دى بیژم...
دەنگى وی بوو گازندە، ییھیقیبون ژى
بلند بوو.

پشتی چند کیلیکین دی دی زقیرم
وهك بهری...

بهری خوه دا بابی خوه.
بهری بزقیرم و بیمه لهیلویا دین، من
هندهك داخوازی ههنه...
لقینا بابی وی بهرسقا داخوازییا وی دا.
دو ستیرین گهش کهتنه سهمتا چاؤین
لهیلوی.
_سوزی بده من ئیدی کهسی نه
کوژی...

سوزی بده ئیدی خوینی نه ریژی...
چاؤین وی کهتنه چاؤین زیق یین بابی
وی.

_زهینوی ژ مالا خوه بکه دهر ...
ئهو ب کیری ته نائیت...
زهینو بکیری مالا ته نائیت...
شانهیین مهژیی وی شلقیان، هزر و
ههست گیژبوون.

رههیین لهشی گورج بوون، چاف ژ
کلوخکی سهری دا سپی بوون.
لیف لهرزین، خوههی لهش لی تهپر کر.
کهنی و گری تیکهل بوون...
_بابو... بابو تارییه.
_بابو ئەز د ترسم.
_بابو... میزا من یا دئیت...

لڦينڻ لهيلو ڀڻ تهبي تڙي چاڦڻ بابي
وي ترس ڪرن.

دهستڻ وي شوربوون، خه نجر ڪره
دبه ر دوخينا شهلي خواهه را.
لهيلو گيڙ بوو، ره جفي، تڙي دهڦي گليز
و كهفا سڀي بوو.

كه ته سهه چوڪا، نه نيا خواهه دانا سهه
پيلافا بابي خواهه يا دريايي و پيهوش بوو، وهڪ
قورمي داره ڪا پير د جهدا ما چڪلي.

گهلهڪ جارن بابي وي نهڦ لڦينه
ديتينه، گهلهڪ جارن تڙي دهڦي لهيلوي
كهفا سڀي بوويه، گهلهڪ جارن لپيش چاڦا
نها هو سا بي گيان مايه ...

ليڦي جاري ههه تشت يي جودايه .
جهه و دهه و پلانا دسهري وي دا و نهه
مزگينيا لهيلوي دايي.

مزگينيا ساخبووني بوو...
_ڪچا من نه يا دينه ...

ههڦرڪيه ڪا دڙوار كه ته دناڦهه را وي پلانا
ڙ بو هاتي و مزگينيا لهيلويڦي نيڦشهڦي
ل سهريڦي چيايي بلند دايي...

هههه نهه پلان هههه ڪاره بڪت، زڪي
وي يي مهزن ناگر ل بن پڻ دابونه ريتان گههه
ڪره ههه تشت بوو قورباني پههه نامووس...

پيله ڪا بايي هوين خواهه لهشي وي يا
گههه نازراند وهڪه دوپشڪان هههه ڪره سهه

ره هیئ مېرانییی و دناخی وی دا له زرك
ئېخستنه دل و هناقان.

شانه یین ته مبهل یین مه ژبیی وی ژ
خه و هشیار بوون دگهل یین ببزاف په یمان
گریدان .

دو سی جاری پورا دایکا له یلوئی
ددهستی خوه یی چه پی وهربادا بوو.
ژنیفا حهوشی ل سهر پشتی به رهف
دهری گوئی رادکیشا .

پینه ک ل ده رگه هی چینکوئی دا،
ده رگه ه کره تاق، وه ک پلنگین برسی،
که له خی دایکا له یلو پراکیشا نیفا گوئی.

بدهستی راستی خه نجهر ژ بهر دوخینا
شهلئ خوه کیشا دهر.

دگهل بلندبوونا دهستی خه نجهر تیدا،
هه وارین دایکا له یلوئی تژی مه ژبیی وی یی
ئالوز بوون.

وه نه که... مالا خوه خراب نه که...

هش فه جه مییان، دهستین خوه هاؤیتنه
گوهین خوه و گفاشتن دا گوھ ل قیرین دایکا
له یلوئی نه بن.

دهنگی ده هبه یین شهقی بیرا وی ل
نه رکی بو هاتی ئینا. چاؤین وی ب که له خی
له یلوئی که تن.

ئه و پلانا د سهری دا هار بوو. ملی
له یلوئی هه ژاند.

_لهیلو... هلو دا بچین...
 هیشتا تژی دهقی لهیلوی کەفا سپی
 بوو. چاڤین وی هیشتا د سپیتاله بوون.
 نهچار بوو ئەو دەستی بەری چەندەکی
 قرکا خەنجەری پی گرتی هاڤیته کیسکی
 تویتنی ژبەر دوخینا خوه ئینادەر، تژی ناف
 پەرکەکی تویتن کر و پڤچا.
 دگەل پڤچان و وەربادانا پەرکی تژی
 تویتن. پلان د مەژیی خوه دا کره د تەرازییا
 دل و وژدان و دابونەریتان دا.
 _ب کوژم...؟ نه کوژم...؟
 سەری خوه کره دناف دەستین خوه دا.
 هند بهیز گفاشت دقا ژ ناف ملین خوه ب
 هەلکیشت و پاڤیته بەر پڤین خوه.
 دەنگەکی دڤرندە کره هەوار...
 _بکوژە... نامووس باره کی گرانه...
 وژدان ژ خه و هشیار کر...
 _نه کوژە، لهیلو یا پڤگونه هە...
 مەژی کەتە دتەرازییا دابونەریت وژدان و
 هەستاندا.
 _ب کوژم...؟ نه کوژم...؟
 ئەی هەواررر...
 چ بکم...؟
 نه کوژم، ل سەر دنیایی دی روورەش و
 شەرمزار بم...

ب کوژم، خودی دزانت ل بن دنیایی دی
بارا من چ بت...؟

تژی گهورییا خوه دووکیلا جگاری کر،
سیها نیکوتین میّت، دووکیلا مایی د ههردو
کوژین دفنا خوه یا مهزن را بهردانه ناف
سمبیلین خوه یین ستوور.

ئو پرتین تووتنا دژوار ژ بنی جگارا وی
درژیانه سهر ئەزمانی وی تامهکا تایبەت ددان.
نه قیا وهك ههر جار دگهل تفهکی
پاؤیته بهر پین خوه د دهقی خوه دا دگیران،
خوهشییهکا فهشارتی ژی ددیت...
دهنگ ژ ییدهنگییا وی هات.

_کچا من نه یا دینه، لهیلویا من یا
ساخلمه...

دهنگی دابونهریتان بلند بوو.

_ما پشتی چ...؟

هزر هار بوون، زکی وی یی وهکو
گوندورهکی ل پیش چاقا بوو دهوین گوندیان
یین تژی لومهیی و پیترانک.

دهستی خوه هاؤیته خهزجهره دبهر
دوخینیرا و گفاشت.

_کی ئەفه ئینایه سهری ته...؟

دهنگی لهیلویی د مهژی دا رهجفك
ئیخسته لهشی.

_دی من کوژی...؟

وژدانا وی کره ههوار.

نه... ئەز تە نا کوژم...
 دەڤۆن دابونە ریتان وەك یین گوندیا
 بەش بوون.
 نامووس بارەك گرانە...
 رەھین مېرانیی پف بوون، مەژی
 شلقیا، دل وەرمی.
 چ بکم...؟
 خوین بلندی مەژی بوو، فشار گەهشتە
 ئاستی مان و نەمانی .
 چو رییین دی ل بەر نە هیلان .
 زکی وک یی مەزن چاف لی تاری کرن.
 کچا من یا بی تاوانە .
 کچا من نە یا دینە...
 قی راستیی بو کی بیژم؟
 کی دی باوەر ژ من کت...؟
 پشتی چەند مەھین دی، ئەم دی بنە
 بەنیشتی دەڤۆن گوندیان.
 دی بنە پیترانکا بچووک و مەزنان .
 هیشتا کریتیا دایکا وک تژی ئاورییین
 گوندیانە.
 تنی من زانیا کی ئەف تاوانە دگەل تە
 کریبە دا من خوینا وی فرکربا...
 دەنگی لەیلویی د سەری دا بلند بوو.
 _سوزی بدە من ئیدی کەسی
 نەکوژی...
 ئیدی خوینی نە ریژی...

راست رابوو سەرخو، قوڤكى جگارا
خو ھاڤىتە بەر پىن خو، ب كەرب كىنەكا
دژوار بنى پىلافا خو يا ڊىراى دانا سەر
قوڤكى جگارى و پرچقاند.

سەرى لەيلوڤى ژ ئەردى راكر.
_ لەيلو...

لەيلو... ھلو دا بچىنە مال.
لەيلو چاڤىن خو ڤەكرن، گلزى يى ژ
دەڤى دزىت.

_ بابو... ئەز برسىمە...

بابو... من سارە...

ملى وى گرت، راكره ژ پياڤە.

_ ھلو دا بچىن...

چاڤىن وى جھ وىنە كرن، ترس و
سەرما دگەل تارىيى تىكەل بوون.

خو ھاڤىتە د ناف سىنگى بابى خو

دا.

_ بابو ئەز دترسم... بابو تارىيە...

خو پتر ب سىنگى وىڤە شداند.

_ بابو دا بچنە مال...

دودلىيى ھناڤىن وى سوتن، بو

ئىخسىرى وژدان و جەگەرا خو .

كتا دى يا پىلافا خو يا ڊىراى دانا سەر

دابونەرىتان وەك قوڤكى جگارا خو، ئەو ژى

پرچقاندن.

دو سى پېنگاڤه كان بهرهڤ مال زڤرين.
زكى وى يى مهزن ب سينگى بابى وى ڤه
بوو بزوتهكى سور، تاگر لبن رهين ميرانىي
گهش كر.

دداين بچووكين گوندى ل پيش چاقان
چيق بوون.

_لهيلو يا ئافزه... لهيلو يا ئافزه...

كهنى و پيترانكين وان تڙى گوندى بوون.

_زكى لهيلو مهزنه...

كورى وى هندی منه

كس نزانن تڙى يه

بيڙيى كورى ديپهلى يه...

تاگرى دابونهريتان گهلهك يى دژوار بوو،

خوه ژ بن پيلاقا وى يا دريى هاڤيته دهه، بلند

بوو بهر ئهسمانان، جارهكا دى ل سهر سهرى

بوو تاج.

دهستى خوه بهيز هاڤيته زهندي

لهيلويى و پاشغه زڤرى و بهرهڤ لاتي بر.

هيشتا سهرى لهيلويى دناف سينگى

وى يى گهرم دا بوو.

قوتانا دلى وى وهك زيڤهقانان ترس ژ

دلى وى درهقاند.

_بابو... دا بچينه مال...

بابى وى وهك كورهيان دهستى وى

گرت و بهرهڤ بلنداهيا لاتي راکيشا.

چەند پېنگاڤه كى بهرەف بلنداھيى د
چوون، دلى بابى وى ب لەزتر خوه د قوتا.
تژی سەر ئەنيا وى خوهه بوو، لەرزك
كەتە باقین وى .

تراشدين دكەتنه دەهمەزین وى نەشيان
پېنگاڤين بابى وى چەند كېليكان پاش بيخن.
هەردو دەستين خوه هاڤيتنه ملين وى
پشتا وى ب سينگى خوهڤه شداند، ل
هنداف بلندترین لاتا چيايى، دەڤى خوه ب
گوھى ڤەنا، گوت:

_ گەردەنا من ئازا بکە کچا من لەيلوؤ...
هیدی هیدی پشتا وى ژ سينگى خوه
يى گەرم دۆر کر.

دەستين خوه ژ ملين وى ڤەکرن، ژۆردا
بەردا خواری.

هەوارين وى دتاريا شەڤيدا بەرزە بوون.
_ بابوؤوؤوؤ...

ئەو دەستين بەرى چەند كېليكان گيانى
کچا وى يا ئيكانه دناق دا هەست ب ئارامیی
دکر.

هاڤيتنه گوھين خوه دا دەنگى كەتنا
کەلەخى وى نەگەهتە گوھان.

گيژ بوو، راهەژيا، خوه گەهانده سەر
وى کەڤرى کچا خوه ل سەر هاڤيتتیه خواری.

ب هەموو هيزا خوه کره هەوار...
_ لەيلوؤوؤوؤ...

وهك پارچهك ژ وی كه قری ل سهر
 هشك و بی لښ بوو .
 ب دهستین خوه گوډه مسمت کرن، ژ
 ترسا چاق نه قانندن، بیهن چك بوو.
 عررینا كه ری هشین وی ژ كووراتییا
 مهژیی وی یی ئالۆز جه مانندن.
 سه ری خوه بلند كر، ژورددا به ری خوه دا
 بنی لاتی ژ تاریی چو تشت نه دیتن.
 كه ری گریدای ژ ترسا ره شهیه کی
 هه فساری خوه ژ تراشی فه كر و به ره ف
 گوندی كه ته چوارگافی...
 دناقبه را كه له خی كچا خوه یا د لاتیدا
 به ردای و كه ری هه فساری خوه ژ تراشی
 فه كری و به رزه بووی و لورینا گورگین برسی
 ری لی به رزه بوون .
 نه زانی چ بكت...؟
 خوه د دویف كه له خی كچا خوه دا ژورددا
 به رده خواری؟
 یان بگه هته كه ری خوه به ری گورگ
 بخون...؟
 هند ئاگه ه ژ خوه بوو، ل دهوسا كه ری
 خوه به ره ف گوندی كره خار.
 پشتی زهینوی سمكو ئاگه هدار كری
 وهك بانگه له دیران ل سهر بانی به ری وی ل
 بناری چیایی بوو.

رهوينا سهيڻ گوندى ههناسهيا وي
كره باروڦه.

چاڦين وي ژ دوور ب كهري گهور كهتن.
وهك مي گورگهكا هار خوه د بانى دا
هاڦيته خوار و قهستا بهراهيا كهري كر.
ههفساري وي گرت و ب كوٽانى ڦه ل دهري
حهوشى ب كپتهيهكى ڦه گري دا.

د تارييا شهڦي دا چاڦين وي ل سهمتا
كه ر ژي هاتى بوونه چاڦين تازيڻن نيچيري.
بهردواميا رهوينا سهيڻ گوندى گوهيڻ
وي بهل كرن، بهژنا بابي لهيلويي وهك
رهشهكين شهڦي ژناق پيلين تارييي بهرهڦ
وي هات.

دهما لهيلو دگهل نهديتى، دهڦي وي
بهش بوو، چاف زيق بوون، ملي وي گرت و
ههژاند.

ته چ لي كر...؟!

سهري وي يي شور و بيدهنگي و
لهرزك و شهپزهيا وي بهرسقا پرسا وي دان.
بابي لهيلويي نيكسهه قهستا وي
قولاچكا لهيلو لي دنقست كر، ب جلك و
پيلاق ڦه خوه ل سهه راژيركا وي يا
بيسهروبهه دريژ كر.

زهينو، وهك ليپوكان ل هنداف سهري
چاف لي زيق بوون.

چەند پرس و لڧينين وى دىي بەرسف
بوون.

نەچار بوو وەك پەيكەرەكى پشتا خوە
بدتە ديوارى و يئدەنگ بمينت .
خرخرا زەينويى ھزرين بابى لەيلويى
كرنە پەلپن سۆر.

سەرى خوە بلندكر، كەلەخى زەينويى
وەك لەشفرۆشان ھاتە پيش چاقان.

دەست دا خەنجەرى ژ بەر دۆخينا خوە
كيشادەر و دەنگى لەيلويى تژى مەژى بوو.
_سوزى بدە، ئىدى كەسى نە كوژى...
ئىدى خوينا نە ريژى...

دەستى خەنجەر ئىدا سست بوو،
خەنجەر ژۆردا بەردا بەر تەنشتا خوە، چاف لى
زيق بوون.

_بابۆ... دى من كوژى وەك داىكا
من...؟

_بابۆ... گوھى خوە بدە من، ئەز نەيا
دينم .

_ ئەز قى دەمى شەقى ھشيار دىم.
_ ئەز باش دزانم دى من كوژى...
_تنى قى دەمى ماى ژ ژيى من
گوھداريا من بكە.

_زەينو بکيري تە نائيت ...
_زەينويى ژ مالا خوە دەريخە...
_تو ژى بەشدارى قى تاوانى ...

_ تو ژى وهك زهينۆيى تاوانبارى.
 ئاخىنكهك ژ هناقا دهركهت، بيرهوهرى
 لى كرنه كابووس.
 ههر شهف لقى دهمى ههوارين وي
 تژى گوندى دبوون، هزار هيقي ژى دكرن دا
 گوهداريا وي بكت.
 _ بابؤ نهز نهيا دينم...
 ههر كهسى گوھ لى دبوو، وهسا هزر
 دكت تهب يا هاتيى.
 _ بابؤ دههوارا من وهره...
 _ بابؤ، زهينۆيى نامووسا ته كرئت كر ...
 _ بابؤ... بابؤؤؤؤؤؤؤ
 گهلهك شهقا ههوارين وي دگههشتنه
 گوھين وي يى كهتبيه تورا مييازيا زهينۆيى .
 دهنگى لهيلۆيى مهژى لى خوار. چاؤين
 وي يئن سور هيشتا كهلهخى زهينۆيى ويئه
 دكرن.
 _ پشتى زهينۆيى سهرهاتيا من
 زانى، ههر شهف بهرى دهمى ههشياربوونا
 من نهز دگؤقى فه گرى ددام.
 راست رابوو هنداق كهلهخى زهينۆيى
 يى وهك مريان خوهيا دكت.
 كه رب و كين دگهل خوهها لهشى وي
 تىكهل بوون، يېهنا خويناى ژى هات.
 _ زهينو بكيى ته نايئت ...
 _ زهينۆيى ژمالا خوه بكه ده...

رهوينا سهيئ بهلهك، بانگي ديكلي
سور، فيتكين شقاني گوندي و كوخكا پيره ميرا
روژ ههلاتن.

پينهك ل كهلهخي زهينويي دا و گوت:
_هلؤ دا بچين... لهيلؤ يا برسويه...
جلفهك ب زهينويي كهت، چاف لي زيقي
بوون.

_لهيلؤ...؟
ل دور خوه زقري، ل لهيلويي گهرييا.
_كا لهيلؤ...؟
بهري خوه دا ديمي وي يي لبه رچاقا
رهش بووي، گوت:
_ماته نه گو...!؟
يي مزويل بوو ب رايچانا دهرسوكا خوه
قه .

پرسا زهينويي وهك پهيكه ران هشك كر.
ل سه ر ملي خوه زقري، كهلهخي
زهينويي لپيش چاقا بوو كومهكا تاوان و
گونههان.

چاوين خوه پهرخاندن، هندهك ئاڤا تهزي
بهردا گهورييا خوه.

پيلاڤا وي هيشتا د پيا بوو .
ل بهر ده رگههي حهوشي ههفساري
كهري برسي ژ كوټاني قهكر.

كورتان هيشتا ل سه ر پشتي يي
گريداى بوو. خوه هاڤيته سه ر پشتا كهري و

بهري وي دا بنى چيائى، ب هه موو هيژ
وشيانا خوه پيئين خوه ل بن زكى كهري
دان...

زهينوئى وهك هار و دينا ب دهستهكى
دههمه زين خوه هلدان و ب دهستى دى
دهرسوكا خوه ل سهر سهرى خوه دروست
كر و كهته دويڤ.

_ كا راوهسته... دى كيڤه چى...؟
كهري گهور كهته چارگافى و ژ پيش
چاڤين زهينوئى بهرزه بوو.

دهنگى وي و رهوينا سهيئن گوندى
بدويڤ ڤه وهك گازييا ل دويڤ گورگى بلند بوو.
_ خوه ل من بگره... لهيلو لكيفهيه...؟

بيى ل پشت خوه ب زڤرت، بيى ل
ههوار و شيقشيقا زهينوئى ب راوهستت،
پيئين وي وهك شفتانان ل تهنشتين كهري
برسى دگهزاندن، بهري كهري دا بنى لاتا
لهيلو تيڊا هاڤيتى...

دهنگى لهيلويى د مهژى دا دهنگ
ڤهددا...

_ دى من كوژى...
_ ته داىكا من ژى كوشت بوو..
_ نهز هه موو تشتان دزانم...
دو سى جارى ههفسارى كهري
ددهستى خوه يى چهپى وهربادا و دهستى

راستی وهك دهقی هرچی هاؤیته سه مەری
كورتانی و خوه پیغه شداند.
_ ته دایکا من ژی كوشت بوو..
هه تا بنی چیاپی سه یین گوندی بدویف
كه تن .

_ ئەز نه یا دینم ...
_ قی دەمی شهقی ئەز هشیار دبم...
پیین خوه ب زکی كەری گهور قه
شداندن.

_ سوزی بده كهسی نه كوژی...
چهند ژ گوندی دوور دكهت، كت كته
سه یین گوندی ژ دویغه دبوون.
_ زه ینو بکیری ته ناییت ...
_ زه ینوئی ژ مالا خوه ده ریخه...
ل زیزیک جهی روودانی كەری گهور
قه جنقی، چونه مابوو ل سەر پشتا خوه پاؤیته
خواری.

خوه ژ سەر پشتا كەری هاؤیته خواری،
پی وهك هەر جار هه فساری وی ب
تراهه کی قه گری بدت، قه ستا بنی لاتی کر.
سه یین هه یته و بیخودان یین ل سەر
پاشمایکین گورگین شقیدی دکنه شه.
چاؤین وی یین زیق بجلکین له یلوئی
كه تن، وهك شیره کی بریندار ل سه یین
بیخودان کره هه وار...

پرتین جلك وههستیکین لهیلویئ دناق
گیا وتراشان دا کۆمکرن.

ل بهر پین وی کهزیین لهیلویئ ب پرتهکا
کلۆخکی وی قه وهك دو مارین ئەقیندار
بپراشهکی قه شور بپوون.

کهته سهر چۆکان، جلكین بخوین ژ
بهرسینگئ خوه بهردانه ئهردی. کهزیین
لهیلویئ پین رهش دناق تۆز وخوینی دا د خهنا
کری بوون.

دهنگئ وی هئیمن هاته گوهان.

_ من ژى گهلهك چهز دكر وهك ههر
کچهکی دکۆشا دایکا خوه دا روونم و دایکا من
پۆرا من شه بکت و دو کهزییان بو من
بغههینت وپاؤیژته سهر ملین من...

بترس و حیبهتییهکا شیتانه، دهستین
وی بوونه رۆبۆت و بهزینه جۆت کهزیین ب
پرتهکا کلۆخکی قه بلند کرنه بهرانبهری چاؤین
تژی ترس و رۆندک...

_ لهیلۆ... کچا من...

جه ل پيش چاڤا گهور بوو، چيا ل دۆر
زڤرى. چهفچهفا سهیین هار دگهل حلكهحلكا
زهینویئ ل هنداق سهری تژی هئاؤین وی تا
سار کر.

ههر دو دهستین کلۆخکی لهیلویئ ب
کهزی قه دناقدا وهك دهستکهکی زپرگان بلند
کرنه بهرانبهری چاؤین زهینویئ.

ترس و وهستیان و ددانیځ چیق یښ
سه یښ هار دگهل یښنا خوینی تیکهل بوون و
دیمی زهینوی گهور کرن.
دهنگی وی ئاوازیځ په شیمانیی ژی
بلند دبوون.

_ئه فه کهزیښ لهیلوی نه...

_ئه فه کلوخکی لهیلویه...

چاؤځځ زهینوی زیق بوون، دهف بهش
بوو، دیم سپیتاله بوو.

ل دور خوه زقړی، بابی لهیلوی هر
چهنده کی یی سهری خوه بلند دکته لاتا
لهیلو تیدا هاقیتی و جهی کهلهخی لهیلوی
که تییی یی دناق ههستیک وجلکځځ لهیلوی
یښ بخوین دا هیر بووی.

ژ وان ویفه سه یښ ههیته و یځودان
ئهمازیځ خوه دگیایی بخوین دهوسین .

گورگځځ شقیدی جه یی کرینه گوره پانا
شهره کی دژوار. ههستیک و پرتځځ جلیځ
لهیلوی ئه و دول یا کریه فیسته قاله کا
رهنگان.

یځدهنگیا وان سه یښ برسی ل دوران
کومکرن، ترسا زهینوی کره ههوار.

_هلو دا برهفن دی مهژی خون...

ملځځ بابی لهیلوی گرتن، قیا ژ ئاخیی
بلند بکت، وهک له شهک بی گیان دناق
دهستځځ وی دا خاځ بوو.

قېرى و ھەوارىن وئ گۆھىن سەيىن
 بېخودان بەل كرن.
 كەرى گەور بەرەف گوندى كەتە
 چارگافى.
 زەينۆ بەزى، كەرى نەشيا بگرت، زقېرى
 مېرى، مېرىي خاف و بى گيانە.
 ل دۆر خوە زقېرى، تژى ل دۆرا سەيىن
 ھار و برسینە.
 چو تشت نەدیتن بەرەقانىيى پى ژ خوە
 و مېرى خوە بكت.
 دەستين قالا ل رازين خوە دان، دەف
 بەش بوو، چاف ژ سەرى دەرکەتن.
 ب ھەموو ھىزا خوە کرە ھەوار...
 _ھەوارە... ھەوارە...
 قېرىيىن وئ، دەقېن سەيىن ھار بەش
 كرن .
 ئەو شقان و رەزقانين نيزىكى جھى ل
 خوە كۆمكرن.
 چاقېن زىق و پرس حېبەتيا وان ھشىن
 زەينۆيى كۆمكرن.
 يېى كەس پرسەكى ژى بكت، وەك
 داىكە كا دل كول، گۆت:
 _مالا منى، شقېدى لەيلۆيى يا خوە د
 قى لاتېدا ھاڧىتى...
 رازين خوە دانە بەر مستان.

گهلهك مستين دى ب رايين گوندييان
كهتن.

هه يلا ژارى...

_خودى سهبر و هه دارى بدته بابى
وى.

دوا ملين بابى لهيلويى گرتن و ژ جهى
دوور ئيخستن.

هندهكا كلوخكى لهيلويى ب كهزى فه
ژ ناف دهستين وى ئينادهر.

رهزقانهك بهزى كهري خوه، بابى
لهيلويى لى سواركر، ئيكي ههفسارى كهري
كيشا و بهرهف گوندى دانه رى.

زهينو وهك مهندههوشان كهته دويڤ
كوما گوندييان، ههر چهند پينگافهكان ل پشت
خوه دزقري، ب چاوين تزي ترس جهى
رويدانى وينه دكر.

كهري گهور، بهرى وان گههشتبوو
گوندى. ههر وهكو دقيا گوندييان ئاگادارى
روودانهكا مهزن بكت. عرعرأ وى و رهوينا
سهين گوندى، وى بهري سپيدى گوندى
هه موو ل مالا بابى لهيلويى كومكرن.

گهلهك دهنگان گوتن:

_ئهفه فى كهري و فان سهيان خيره
فى بهري سپيدى..._

هندهكين دى گوتن:

ئهفه ئهف ماله لكيفهنه...؟

هەر گوندییه کی گازی ئیکی کر...
_زهینۆ...؟
_بابی لهیلۆ...؟
هندهك نهچار بوون گازی لهیلۆیی بکن.
_لهیلۆ...؟
_ئهفه هوین لکیقه نه...؟
ئیکی ژ گوندیان کره ههوار ...
_ئهفه هندهك ژ ئالیی چیاپی فه
بهرف گوندی فه هاتن.
دوسی گوندی بهزین، ملین بابی
لهیلۆیی گرتن و ژ سه ر پشتا کهری ئینانه
خواری.

چاؤین ئهوین دۆران زیقبوون.
ئیکی ب دهنگی بلند گۆت:
_ئهفه خیره...؟
ئیکی دی گۆت:
_چ بوویه...؟
زهینۆیی رانیین خوه دانه بهر تهپ
ومستان.

_مالا منی...
ئاوازی گریبی ژ گهورییا خوه ئینان.
_شقییدی لهیلۆیی یا خوه د لاتا چیاپی
دا هاؤیتی ...

تژی جهی دهنگ بوو.
_ئاژیی...؟
یی دی کره ههوار:

چ لى ھاتىيە...؟
ھەر زەينۇيى بەرسىف دا.
ل بنى چىاي يا...
ئاخىنكەك ژ گەورييا خوە بەردا.
شقىدى ل بنى چىايى گۆرگىن ھار
يا....

نەقىا رستەيا خوە ب داوى بينت.
دەنگەكى گۆت:
_ھەيلا رەبەنى...
ئىكا دى گۆت:
_ژارى...
ھەر وەكو دەنگەكى باوەر نەكرى گۆت:
_ئەو چەوا...؟
ئەو دەنگ و لقين د مەژيى بابى
لەيلۇيى دا بوونە بزۆتتىن ئاگرەكى دژوار.
چاۋىن خوە ل جھى گىران، تژى دۇرا
گوندىنە. زەينۇ يا پرايىن خوە ددته بەر تەپ و
مستان و يا چىرۆكى بۆ ژىن گوندى دگىرت.
دەنگى لەيلۇيى د مەژى دا بوو زەنگل.
_بابۇ... ئەز نەيا دىنم ...
_بابۇ دى من كوژى...؟
_تە داىكا من ژى كوشتبوو!
دەنگ بوو بارۇڤە...
_زەينۇ بكىرى تە نائىت...
_زەينۇيى ژ مالا خوە بكة دەر...

دڦيا رابته سه ر خوه، دهنگ بوو
برويسى.

_سوزى بده من، ئىدى خوينى
نه رىژى...

_ئىدى كهسى نه كوژى...
جاره كا دى روينشته جهى خوه، چاف د
سه رى دا زيقبوون.

دهنگى خوه ب سه ر وى دهنگودورى
ئىخست، نه و مروڤين ل دورا مهندههوش
بوون.

_زهينو...
تژى دلى زهينوئى ترس بوو، يېهنا خوه
چك كر .

جاره كادى ب دهنگه كى بلندتر گوت:

_زهينو...
به رى گونديان كهتنه جهى زهينو لى
روينشتى.

بو جارا سئى و بدهنگه كى بلندتر گوت:
_زهينو... كچا من لهيلوئى هه موو
تشت بو من گوتن...

گهلهك دهف وهكو يى زهينوئى بهش
بوون، گهلهك چاف زيق بوون.

جاره كا دى بدهنگه كى هيمن گوت:

_كچا من نهيا دين بوو...
ڦى رستى ره جفك ئىخسته لهشى
زهينوئى.

گهلهك دهنگان گۆتن:

_ئەو چەوا...؟

هېشتا زەينۆ نەھاتبوو سەر هەشپن
خو، هېشتا دەقى وى يى بەش بوو.
ژنەكى كېلنجييهك ل تەنشتا وى دا و
گۆتى:

_ئەقە مېرى تە چ د بېژت...؟

ژنەكا دى گۆت:

_هەما ژېبگەرە، ژارى هەشپن خوە يىن
ژ دەست داين.
ژيكا دى گۆت:

_خودى ھاريكار بت، دەردى وى
گهلهك يى گرانه ...

چاۋين بابى لەيلوۋى يىن ل كەلەخى
زەينۆيى دناڧ كۆما ژنان دا دگەرن.
زەينۆيى خوە ل پشت پيرەژنەكى
ڧەشارت، دا چاۋين وى ب چاۋين مېرى
نەكەڧن.

وہك دايكەكا دلۇڧان تژى چاۋين خوە
رۆندك كرن. جارجار ژى وەك وان ژين دۆرين
خوە رانين خوە ددانە بەر تەپ و مستان.

زەينۆيى ھەست ب ترسى كر، ھندەك
پارە كرنە د دەستى زركورەكى دا و گۆتى:

_ھەرە بېژە سەمكۆيى شقان كا چ
رويدايە، بېژى بلا بېتە گوندى...

پيرەمېرەكى بدەنگى بلند گۆت:

_گەلى زەلامان، ھلۇن دا بچىن جھى
 روودانى پاقر بكن و گۆرهكى ھەژى ل ناڧ
 گۆرستانا گوندى بو دروست بكن...
 ئەقە حەزا خودى يە، خودى سەبر و
 ھەدارى بدتە مە ھەموويان ...
 زەينۇ دگەل كۆمەكا ژنان دانە دويڧ
 زەلامىن ۋەك خوەپيشاندانەكا نەرىكخستى
 قەستا بنى چيائى كرن.
 ھيشا سەيىن ريخودان يىن دناڧ گيا و
 دارىن بنى لاتى د جلسىن.
 دوسى گەنجان دەست دانە بەران و ل
 سەيىن برسى كرنە ھەوار.
 بەرمايكىن جلك و ھەستىكىن لەيلۆيى
 دناڧ ھندەك تووركەن دا كۆمكرن.
 چاڧىن بابى لەيلۆيى ژ سەرى لاتا لەيلۆ
 تىدا ھاڧىتى قەنە دبوون. ھەر چەندەكى
 دگۆت:

_كچا من نەيا دين بوو...
 _من كچا خوە كوشت...
 زەينۆيى مىلى ۋى گرت ژ كۆما گوندييان
 دووركر، دەڧى خوە برە بن گوھى.
 _ھشيار بە، كەسى گوھ ل دىناتىيىن
 تە نەبت، دى ھەتكا مە چت...
 ھەتك چوون، نامووس، زكى لەيلۆيى
 مەزن، دەڧىن گوندييان يىن بەش، دابونەرىت،
 چركەيا داويى و سەرى لەيلۆيى ب سىنگى

وی قہ، ھوارا وی د تاریا شہقی دا د
کلوڅکی سہری دا بوونہ دستار و شانہ یین
مہڑی لی ھیران.

لہرزی، گیزبوو، راھہ ژیا، ملی وی
ھیشتا دناق دەستین زہینوی دا بوو.
دہنگی وی دگہل ئاوازین گری تیکہل
بوون.

_تہ دزانی لہیلو نہ یا دین بوو...؟
چاؤین زہینوی برسقین.
_تہ نہ دھیلہ راستی بو من بیژت!...
دہقی وی ژکی بہش بوو.
_تہ نہ دقیا راستیا بیشہرمیین تہ بو
من بیژت...
تلین زہینوی وہک گہف د ملی ویرا
بوونہ بزمار .

_ھشیار بہ، بلا کہسی گوھ ل فان
گوٹنین دینا نہبت .
دہقی خوہ پتر نیزیکی گوھی وی کر.
_دہنگ ژ تہ نہ ئیت... بلا ئەف کارہ ل
ؤیری بداوی بہیت...
ب چاؤین سور.

_تہ گوھ ل من بوو...؟!
ئہنی بوو گری، دہنگ بوو گہف.
_من گوٹ... تہ گوھ ل من بوو...!؟

یئی بهرسقی بدت، وهك لهشهکی بی
گیان ژوردا کهته سهر وی گیایی هیشتا بییها
خوونا کهچا وی ژی دفرت.

سیبهرا سمکوئی شقان دگهل یا
زهینوئی ل هنداق سهری بوونه دو نهژدهها...
سهری خوه بلند کر، دیمی زهینوئی و
یئ سمکوئی شقان وهك یئ دو گونههبارین
ترسناک هاتنه پیش چاقان.

بهری داخوازا هاریکاریئی ژ گوندیان
بکت دا ژ ناف دهستین وان بیننه دهر.
دوسی گهنجان ملین وی گرتن و ژ
نهردی بلند کرن.

_هلۆ دا بچین ...

زهینوئی دهقی خوه بره بن گوھی...

_هشیار به ...

چاق لی سورکرن.

_بلا بی رهوشتیا کچا ته یا دین ل

فیری بداوی بهیت ...

ب تورهبوونهکا دژوار دهنگی خوه بلند

کر، گوندی ههموو لی زفرین گۆت:

_کچا من نه یا دین بوو...

ئاوازین گریئی تیکهلی ئاخینکین

په شیمانویی بوون. دهنگی وی نزم بوو، تنی

نهوین ملین وی گرتین گوھ لی بوون.

_کچا من نه یا دین بوو ...

_لهیلوکا من نه یا دین بوو...

بهرى بكته ههوار و بيژت من كچا خوه
 ب فان دهستان كوشت...
 سمكويى شقان مى وى ژ ناف
 دهستين گهنجهكى ئينا دهر، دهقى خوه
 نيزيكى گوهى وى كر.
 _هشيار به...
 زهينويى ل مى دى ب دهنگهكى تژى
 گهف گوت :
 _ما من نه گوت بلا ئەف ييشه پرميه ل
 فيرى بن ئاخ بت...؟
 چاوين خوه يين تژى روندك ل رهخى
 چهپى ئيخستنه چاوين سمكويى شقان يين
 تژى گهف.
 پاشى ل رهخى راستى ئيخستنه
 چاوين زهينويى يين تژى تاوان.
 _ههوه چ ژ من دويت...؟
 پرسهكا ب ئاوازين گريى كر .
 _هوون چ تاوانى ژ من دقه شيرن...؟
 سمكو دهقى خوه پتر نيزيكى گوهى كر
 دا ئەوين ل دورا گوھ لى نه بن.
 _مه نه فيت تو بكه قيه دناف دهوين
 گونديان دا .
 رژدى و گهف تيكه لكرن و گوت:
 _و بكه قيه گرتيخانى ...
 وهك شيره تين خيرخوازان گوت:
 _هشيار به...

زەينۆ ھاتە ھارى سىمكۆيى و گۆت:
_ مە ژى ژ بەر تەيە، سەرى خوە نە
ئىخە چو كېشەيان.
سەرى خوە چەماند، وەك دايكەكا
دلۇقان تژى گەورىيا خوە گرى كر.
_ ئەقا ھاتىيە سەرى مە ژ شيانين مە
زىدە ترە، بلا بەس بت.
گرىا وى بۇ ھەوار و گەلەك كەس لى
زفېرىن.

_ پىشتى تە من كەس نىنە، ھەكە
تشتەك ھاتە سەرى تە دى چ كەم...؟
دى چ ئىتە سەرى من...؟
ل مېرى خوە زفېرى، پرسەك پرى
دلۇقانى كر.

_ ما تو ھزرا من ژى ناكى...؟
كلميش و رۇندكىن وى تېكەل بوون،
مەژىي بابى لەيلۆيى رۇن بوو .
دو گەنجا ملين وى ژناق دەستين
سىمكۆيى شقان و زەينۆيى ئىنانەدر.
زەينۆيى خوە قارى كر دا بگەھتە
سىمكۆيى، دەقى خوە برە بن گوھى.
_ لەيلۆيى ھەموو نەينين مە يىن بۇ
بابى خوە ئاشكەرا كرىن.
چاۋين سىمكۆيى سۇر بوون، كوور
ھزرىن خوە كرىن، ھزر بوونە دەنگ.

_هه که نهفه راست بت، دؤیت ئەم
 زووی چاره‌یه‌کی ببین...
 تژی دلی زه‌ینۆیی ترس بوو.
 _ته چ لبه‌ره...؟
 چاؤین خوه ئیخستنه چاؤین زه‌ینۆیی .
 _یان ئەم ... یان ئەو...
 ترسی ره‌نگی دیمی زه‌ینۆیی پیتی کر.
 _نه بیژه دی...
 سمکۆیی سه‌ری خوه هه‌ژاند، چاؤین
 وی رژی ژی دباری و گۆت:
 _من گۆت... یان ئەم یان ئەو ...
 به‌ری خوه دا گوندیان، وه‌ک
 پشتراستکرنا گۆتین خوه.
 _ته گوه‌ ل من بوو کا من چ گۆت...؟
 له‌رزکی لیقین زه‌ینۆیی گرتن، چاف تژی
 ترس بوون، دیم پیتی بوو.
 به‌ری وئ ل لقین و حیبه‌تین گوندیان
 بوو.
 بده‌نگه‌کی نزم گۆت:
 _هشیار به، چاؤین گوندیان یین ل
 مه...
 سمکۆیی پیته ب ترس و زیقبوونا چاؤین
 زه‌ینۆیی نه‌کر، ده‌قی خوه ئیزیکی گوهی وئ
 کر و گۆت:
 _قان روژان وی نه‌هیله بتنی هه‌تا ئەز
 چاره‌یه‌کی بو ببینم...

گەلەك چاقان لقين و پسته پستا
سمكۆيى و زەينۆيى تۆماركەن، گەلەك پرس و
گۆمان د مەژيى واندان لئاندىن.

بابى لەيلۆيى چاۋين خوە يىن تژى
رۆندك نئاندىن، دو سى رۆندك ژ ناف مژيلانكان
رژيانە ناف ريهين وى يىن داۋين سپى ل سەر
يىن رەش زال بووين .

هيشتا ملين وى دناق دەستين
گوندياندا بوون، تژى مەژيى وى دەنگى
لەيلۆيى بوو.

__زەينۆ بکيري ته نائيت...__

__زەينۆيى ژ مالا خوە بکە دەر ...__

هەر وەکو ژ خەونەکا دېرنده هيشيار
بووى، چاۋين خوە قەكەن، تژى دۆران گوندينە،
ژوان ويقە هيشتا پسته پستا زەينۆيى و
سمكۆيى بوو.

__گۆمان د مەژى دا بوونە پەلین سۆر...__

__زەينۆ بکيري ته نائيت ...__

ستيركا چاۋين وى بەرى گەلەك چاقان
دانه سمكۆيى شقان يى وەکو سيبەرا
زەينۆيى ل بەر تەنشتى و تەپ و مستين
زەينۆيى يىن رازين خوە پى سۆر كرين.

هزرين وى و يىن پتريا گونديان كرنە
هەوار.

__ئەقە قان چ دگەل ئيك هەيە...؟__

__ئەقە چ ديژنە ئيك...؟__

شہ پرزہ بیا زہینوئی و سمکوئی گومان
ل لنک گہلہک گوندیان دروست کر.
دہنگی دانعہ مرہ کی چاؤین ہہ مووان
زیق کرن.

_ لہزی بکن کاری قہ شارتنای و بکن...
لہرزک کہتہ لہشی بابی لہیلوئی، ب
ہہ موو ہیژا خوہ کرہ ہہ وار.
_ نہ نہ... بہختی و ہدا لہیلوکا من بن
ئاخ نہ کن...

گریا وی بوو ئاخینک.
_ کچا من نہ یا دین بوو...
بہری خوہ دا زہینوئی و گوت:
_ لہیلوکا من نہ یا دین بوو...
قان ہہ وار و گوتنان خون د لہشی
زہینوئی دا ہشک کر، ئەنیا سمکوئی کرہ
گری، دہنگی خوہ بلند کر دا بگہ ہتہ گوہین
زہینوئی.

_ یان ئەم یان ئەو...
قی گہ فی دیمی زہینوئی پیتی کر،
پستیرک ئیخستہ پیان، ئەزمان لال کر .
ل سہر ملی خوہ زقری، میری و وەک
کہلہخہ کی بی گیان یی دناف دەستین
ہندەک گوندیان دا خاف بووی.
ملی سمکوئی گرت، گوت:
_ خوہ پاقتی...

ل ناپ گورستانى دەنگى مهلاى
هشپن هه مووا جه ماندن .

_ خودى خيرا هه وه بنفيسيت...

گه رده نا وى ئازا بكن..

گه لهك دهنگان گوتن:

_ گه رده نا وى ئازا ...

_ گه رده نا وى ئازا

دوا ملين بابى لهيلويى گرتن و ژ ئاخى

بلند كرن دا گوندى سه رخوشىيى لى بكن...

ئو ژين مائيتيكر يين هه تا سه ر گورى

هاتين، قيان به شداريى دخه ما زهينويى دا

بكن .

زهينو ديار نينه...

سمكو يى به رزهيه...

گوندى به رهف مالا بابى لهيلويى

دانهرى.

دو سى ژنا بهرى وان دهري قه كرن.

_ زهينو... زهلام هاتن...

كه سى به رسف نه دا.

هه ر وان ژنان هندهك راژيرك دانانه

ئهردى دا ميثقان ل سه ر روونن .

پسته پست زيده بوو.

ژنهكى دهقى خوه بره بن گوهى

هه قالا خوه و گوٲ:

_ من دزانى زهينو و سمكو يى

بيروهوشتيا دكن.

يا دى گۆت:

_ نېقەكە گوندييان دزانين لى ژترسا
بابى لھیلۆ تاوانەكا دى بكت هەموو يېدەنگ
مابوون.

گوندييا بەرى خوه دانە ئېكودو هەر وهكو
ل هيقييا ئېكى بوون بخېرھاتنا وان بكت كەس
ديار نەبوو، پيرەمپرەكى دەقى خوه برە بن
گوھى موختارى.

چاڧين موختارى زىق بوون و گۆت:
_ گەلى گوندييان ھلۆن دا بچنە مالا

مە...

ھشېن بابى لھیلۆيى كۆمبوون، دەنگى
خوه بلند كر، گۆت:

_ زەينۆ... كا تو...؟

_ كچا من نەيا دين بوو...

_ لھیلۆكا من نەيا دين بوو...

ھندەك گوندييان ملين وى گرتن ژ ئاخى
بلند كرن.

بەرى خوه دا جھى نقستنا لھیلۆيى
تژى دېمى وى بشكۆرين بوو، چاڧ زىقكرن،
دەڧ بەش بوو. بشكۆرين بوو كەنى، كەنى و
گرى تېكەل بوون، لەش لەرزى، چاڧ
سۆربوون. دەڧ تژى گلېز بوو، كرە ھەوار...

_ من بەردن، كچا من يا برسېيە...

_ من بەردن... لھیلۆيا من يا برسېيە...

ژناق دەستین گوندیان دەرکەت و
بەرەف بنی چیاپی کرە خار .
دەنگی وی تژی چاڤین گوهداران روڤندک
کرن...

_لهیلۆکا من یا برسییه.
_کچا من یا برسییه...
سەپی بەلەک دگەل سەیین گوندی
دانه دویف، وهک ههوارئ بەرهف لاتا لهیلۆ
تیدا هافیتی چوون...

ل سەر هەموو بیوژدانیا مروڤان را، ژیان
بەردەوامه...

داوی... و ده‌ستپیک...

۲۰۱۳/۶/۲۰ ده‌ست ب نقیسنیی کر...
۲۰۲۱/۱۰/۴ بداوی هات...